

អង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក.)

គម្រោងបញ្ចប់ផែនការ

កំណែលើកទី១០

ថ្ងៃទី៣០ ខែមិថុនា ឆ្នាំ២០១៦

សេចក្តីសង្ខេប	1
I. សេចក្តីផ្តើម	3
II. វិធានការដែលអាចជួយបញ្ចប់ផែនការធានាចម្រើន	5
III. ផែនការបញ្ចប់ការស៊ើបអង្កេត	7
IV. ផែនការបញ្ចប់សវនាការ	12
ក. សំណុំរឿង០០២/០២	13
ខ. បទចោទដែលនៅសេសសល់/ការចោទប្រកាន់តាមអង្គហេតុក្នុងសំណុំរឿង០០២	14
គ. សំណុំរឿង០០៣ និង សំណុំរឿង០០៤	14
V. ផែនការបញ្ចប់បណ្តឹងសាទុក្ខ	14
ក. សំណុំរឿង០០២/០១	15
ខ. សំណុំរឿង ០០២/០២	15
គ. សំណុំរឿង ០០៣ និង សំណុំរឿង ០០៤	16
VI. សេចក្តីសន្និដ្ឋាន	16

ឧបសម្ព័ន្ធ៖ តារាងកំណត់ពេលវេលាតាមការគ្រោងទុកសម្រាប់ការបញ្ចប់ផែនការ ដែលរួមបញ្ចូលគ្រោងការសំខាន់ៗ។

កំណត់សម្គាល់សម្រាប់អ្នកអាន៖

គម្រោងបញ្ចប់ផែនការ អ.វ.ត.ក. ត្រូវបានកែប្រែប្រចាំត្រីមាសដើម្បីគោលបំណងរៀបចំផែនការ។ វាមានការប៉ាន់ស្មានដែលល្អបំផុតដែលអាចមានសម្រាប់ការព្យាករណ៍តារាងកំណត់ពេលវេលា ក្នុងរឿងក្តីនៅចំពោះមុខ អ.វ.ត.ក. នៅពេលធ្វើកំណែ។ កត្តាមួយចំនួនរួមមានការវិវឌ្ឍន៍នៃកិច្ចនីតិវិធីតុលាការ អាចប៉ះពាល់ការព្យាករណ៍ទាំងនេះ។ ដូច្នេះតារាងកំណត់ពេលវេលានេះមិនផ្ទុះបញ្ជាំងលក្ខខណ្ឌតម្រូវផ្នែកលក្ខន្តិកៈ ទៅលើថាតើពេលណាគ្រោងការសំខាន់ៗនឹងសម្រេចបាននោះទេ។

សេចក្តីសង្ខេប

គម្រោងបញ្ចប់ផែនការសម្រាប់អង្គជំនុំជម្រះវិសាមញ្ញក្នុងតុលាការកម្ពុជា (“អង្គជំនុំជម្រះវិសាមញ្ញ”) បានរៀបចំឡើងដំបូងនៅខែមីនា ឆ្នាំ២០១៤ ដោយឆ្លងកាត់ការពិគ្រោះពិភាក្សាយោបល់ពីសំណាក់ការិយាល័យរដ្ឋបាល ជាមួយនឹងចៅក្រមនៃអង្គជំនុំជម្រះ សហចៅក្រមស៊ើបអង្កេត និងសហព្រះរាជអាជ្ញា ទាក់ទិននឹងការទទួលខុសត្រូវរបស់ពួកគាត់។ នេះគឺជាបច្ចុប្បន្នភាពប្រចាំត្រីមាសទី១០ នៃគម្រោងបញ្ចប់ផែនការដែលផុតនៅថ្ងៃទី៣០ ខែកញ្ញា ឆ្នាំ២០១៦។

ក្នុងអំឡុងពេលត្រីមាសទីបី អង្គជំនុំជម្រះតុលាការកំពូលបានបន្តពិភាក្សាសម្រេច និងធ្វើសេចក្តីព្រាង សាលដីកាក្នុងសំណុំរឿង ០០២/០១។ អង្គជំនុំជម្រះគ្រោងចេញសាលដីកានៅថ្ងៃទី២៣ ខែវិច្ឆិកា ឆ្នាំ២០១៦។

នៅក្នុងកិច្ចដំណើរការនីតិវិធីជំនុំជម្រះក្នុងសំណុំរឿង ០០២/០២ សវនាការលើភស្តុតាងបានរីកចម្រើន ទៅមុខ ជាមួយនឹងប្រធានបទសវនាការទីប្រាំ ពេលគឺ បទបញ្ជាស្តីពីការរៀបអាពាហ៍ពិពាហ៍ និងរួមបញ្ចូលបទ ចោទអំពីឧក្រិដ្ឋកម្មប្រឆាំងមនុស្សជាតិ។ ប្រធានបទសវនាការពីរចុងក្រោយ ត្រូវបានរំពឹងថានឹងបញ្ចប់នៅក្នុង ត្រីមាសទីបួន ឆ្នាំ២០១៦។ មិនមានការផ្លាស់ប្តូរទៅលើតារាងកំណត់ពេលវេលានៃការជំនុំជម្រះត្រូវបានប្រមើល ទុកជាមុននោះទេ នៅក្នុងបច្ចុប្បន្នភាពនៃគម្រោងបញ្ចប់ផែនការនេះ។

កិច្ចស៊ើបសួរបានបន្តក្នុងសំណុំរឿង ០០៣ និង ០០៤។ សហចៅក្រមស៊ើបអង្កេតបានបញ្ជូនសំណុំរឿង ទៅសហព្រះរាជអាជ្ញា ដើម្បីធ្វើដីកាសន្និដ្ឋានស្ថាពរក្នុងសំណុំរឿង ០០៤/០១ របស់ខ្លួន។

ការពិពណ៌នាអំពីគម្រោងបញ្ចប់ផែនការនេះត្រូវបានធ្វើបច្ចុប្បន្នភាព ក្នុងគោលបំណងដើម្បីឆ្លុះបញ្ចាំង អំពីស្ថានភាពនៃកិច្ចដំណើរការនីតិវិធីតុលាការគិតត្រឹមថ្ងៃទី៣០ ខែកញ្ញា ឆ្នាំ២០១៦។

I. សេចក្តីផ្តើម

១. អង្គជំនុំជម្រះវិសាមញ្ញក្នុងតុលាការកម្ពុជា (“អង្គជំនុំជម្រះវិសាមញ្ញ”) បានចាប់ផ្តើមដំណើរការរបស់ខ្លួននៅខែកុម្ភៈ ឆ្នាំ២០០៦ និងបានដំណើរការពេញលេញបន្ទាប់ពីការអនុម័តវិធានផ្ទៃក្នុងនៅក្នុងខែមិថុនា ឆ្នាំ២០០៧។ អាណត្តិរបស់អង្គជំនុំជម្រះវិសាមញ្ញ គឺដើម្បីកាត់សេចក្តី “មេដឹកនាំជាន់ខ្ពស់កម្ពុជាប្រជាធិបតេយ្យ និងជនទាំងឡាយណាដែលទទួលខុសត្រូវខ្ពស់បំផុតចំពោះឧក្រិដ្ឋកម្ម និងការរំលោភយ៉ាងធ្ងន់ធ្ងរទៅលើច្បាប់ព្រហ្មទណ្ឌកម្ពុជា ការរំលោភទៅលើច្បាប់មនុស្សធម៌ និងទម្លាប់អន្តរជាតិ ព្រមទាំងការរំលោភលើអនុសញ្ញាអន្តរជាតិដែលប្រទេសកម្ពុជាទទួលស្គាល់ ហើយដែលបានប្រព្រឹត្តក្នុងអំឡុងថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី០៦ ខែមករា ឆ្នាំ១៩៧៩”^១។

២. គម្រោងបញ្ចប់ផែនការនេះបានបរិយាយយ៉ាងលម្អិតដោយ អ.វ.ត.ក. ក្នុងបរិបទនៃសេចក្តីសម្រេចរបស់មហាសន្និបាតអង្គការសហប្រជាជាតិ A/RES/68/247B ដែលក្នុងចំណោមបញ្ហាផ្សេងៗទៀត បានកំណត់អាណត្តិរបស់ អ.វ.ត.ក. ឱ្យរៀបចំយុទ្ធសាស្ត្របញ្ចប់ ដោយមានផែនទីបង្ហាញផ្លូវច្បាស់លាស់មួយ^២។ ឯកសារនេះធ្វើឡើងដោយ អ.វ.ត.ក. ដោយមានការពិគ្រោះយោបល់តាមរយៈការិយាល័យរដ្ឋបាលជាមួយចៅក្រមអង្គបុរេជំនុំជម្រះ អង្គជំនុំជម្រះសាលាដំបូង និងអង្គជំនុំជម្រះតុលាការកំពូល សហចៅក្រមស៊ើបអង្កេត និងសហព្រះរាជអាជ្ញាអំពីការទទួលខុសត្រូវរបស់ពួកគេ។ អង្គជំនុំជម្រះវិសាមញ្ញធ្វើបច្ចុប្បន្នភាពផែនការបញ្ចប់នេះរៀងរាល់ត្រីមាស។ ឯកសារបច្ចុប្បន្ននេះគឺជាកំណែលើកទី១០ ប្រចាំត្រីមាសនៃគម្រោងបញ្ចប់ផែនការ ហើយបានបញ្ចូលនូវការកែតម្រូវដោយផ្អែកលើការវិវត្តនៃដំណើរការនីតិវិធីតាមផ្លូវតុលាការ ដែលកំពុងប្រព្រឹត្តទៅក្នុងរវាងថ្ងៃទី១ ខែកក្កដា ដល់ថ្ងៃទី៣០ ខែកញ្ញា ឆ្នាំ២០១៦។

៣. ឯកសារនេះផ្តោតជាពិសេសលើការវិវត្តនាពេលថ្មីៗនេះ នៅក្នុងសំណុំរឿងទាំងបី ដែលបច្ចុប្បន្នកំពុងស្ថិតនៅចំពោះមុខអង្គជំនុំជម្រះវិសាមញ្ញ និងផ្តល់នូវព័ត៌មានអំពីស្ថានភាពនៃរឿងក្តីទាំងនោះ ព្រមទាំងជំហាននានាដែលត្រូវបំពេញ មុនពេលកិច្ចដំណើរការនីតិវិធីតាមផ្លូវតុលាការទាក់ទងនឹងសំណុំរឿងកំពុងរង់ចាំបច្ចុប្បន្ននៅចំពោះមុខ អ.វ.ត.ក. អាចនឹងបញ្ចប់ជាស្ថាពរតាមផ្លូវច្បាប់។ សហព្រះរាជអាជ្ញាបានថ្លែងជាសាធារណៈថា នឹងមិនមានសំណុំរឿងបន្ថែមទៀត បន្ទាប់ពីសំណុំរឿង ០០៣ និង ០០៤ នោះឡើយ^៣។ ដូច្នេះ បន្ទុករឿងក្តីបច្ចុប្បន្នគឺជាសំណុំរឿងសរុបដែលអង្គជំនុំជម្រះវិសាមញ្ញត្រូវដោះស្រាយ។

៤. មកដល់ពេលនេះ សំណុំរឿង ០០២ ត្រូវបានបំបែកបទចោទទៅជាសវនាការតូចៗចំនួនពីរ។ អង្គជំនុំជម្រះសាលាដំបូងបានចេញសាលក្រមនៅក្នុងសវនាការដំណាក់កាលទីមួយ ដែលអង្គជំនុំជម្រះវិសាមញ្ញកំណត់ឈ្មោះសំណុំរឿងថា សំណុំរឿង០០២/០១ នៅថ្ងៃទី៧ ខែសីហា ឆ្នាំ២០១៤ ប្រឆាំងនឹង នួន ជា និង ខៀវ សំផន។ ជនជាប់ចោទពីរនាក់ទៀតនៅក្នុងរឿងក្តី គឺ អៀង សារី បានទទួលមរណភាពនៅថ្ងៃទី១៤ ខែមីនា ឆ្នាំ២០១៣ និង អៀង ធីរិទ្ធ ថ្ងៃទី២២ ខែសីហា ឆ្នាំ២០១៥ ហេតុនេះហើយ កិច្ចដំណើរការនីតិវិធីប្រឆាំងនឹងពួកគេ

^១ កិច្ចព្រមព្រៀងរវាងអង្គការសហប្រជាជាតិ និងរាជរដ្ឋាភិបាលកម្ពុជាទាក់ទងនឹងការកាត់សេចក្តីនៅក្រោមច្បាប់កម្ពុជា នូវឧក្រិដ្ឋកម្មដែលបានប្រព្រឹត្តឡើងនៅក្នុងរយៈកាលនៃកម្ពុជាប្រជាធិបតេយ្យ។
^២ នៅក្នុងសេចក្តីសម្រេចដែលនោះ មហាសន្និបាត អ.ស.ប. បានស្នើឱ្យមាន “ការពិនិត្យយ៉ាងម៉ត់ចត់ទៅលើការផ្តល់ហិរញ្ញប្បទានសម្រាប់ អ.វ.ត.ក នៅពេលអនាគតសម្រាប់ឆ្នាំ ២០១៥ និងឆ្នាំខាងមុខទៀត”។ សូមមើលសេចក្តីសម្រេចលេខ A/RES/68/247B ដែលអនុម័តដោយមហាសន្និបាត អ.ស.ប. នៅថ្ងៃទី៩ ខែមេសា ឆ្នាំ២០១៤៖ “កម្មវត្ថុពិសេសនានាទាក់ទងនឹងថវិកាសម្រាប់កម្មវិធីរយៈពេលឆ្នាំម្ភៃ ២០១៤-២០១៥” ខ, I, កថាខណ្ឌទី៨។
^៣ សេចក្តីប្រកាសព័ត៌មានរបស់សហព្រះរាជអាជ្ញាអន្តរជាតិស្តីទី - ការដាក់ដីកាសន្និដ្ឋានបញ្ជូនរឿងឱ្យស៊ើបអង្កេតថ្មីចំនួនពីរ ថ្ងៃទី៨ ខែកញ្ញា ឆ្នាំ២០០៩ ([www.eccc.gov.kh/sites/default/files/media/ECCC_Act_Int_Co_Prosecutor_8_Sep_2009_\(Eng\).pdf](http://www.eccc.gov.kh/sites/default/files/media/ECCC_Act_Int_Co_Prosecutor_8_Sep_2009_(Eng).pdf))។ សេចក្តីប្រកាសព័ត៌មានរបស់សហព្រះរាជអាជ្ញាទាក់ទងនឹងការស៊ើបអង្កេតនៅក្នុងសំណុំរឿង០០៣ ថ្ងៃទី៥ ខែមិថុនា ឆ្នាំ ២០១២ (www.eccc.gov.kh/sites/default/files/media/ECCC%20OCP%205%20June%202012%20En.pdf) និងសេចក្តីប្រកាសព័ត៌មានរបស់សហព្រះរាជអាជ្ញាអន្តរជាតិទាក់ទងនឹងចំនួនរឿងក្តីរបស់ អ.វ.ត.ក. ថ្ងៃទី២៦ ខែវិច្ឆិកា ឆ្នាំ២០១៤ (<http://www.eccc.gov.kh/en/articles/statement-international-co-prosecutor-regarding-eccc-caseload>)។

ត្រូវបានរំលត់។ អង្គជំនុំជម្រះសាលាដំបូងបានរកឃើញថា ខៀវ សំផន និង នួន ជា មានពិរុទ្ធភាពពីបទឧក្រិដ្ឋ ប្រឆាំងនឹងមនុស្សជាតិ ដែលបានប្រព្រឹត្តក្នុងអំឡុងថ្ងៃទី១៧ ខែមេសា ឆ្នាំ១៩៧៥ ដល់ថ្ងៃទី៦ ខែធ្នូ ឆ្នាំ១៩៧៧ និង ត្រូវបានផ្ដន្ទាទោសម្នាក់ៗឱ្យជាប់ពន្ធនាគារអស់មួយជីវិត។ ទាំង នួន ជា និង ខៀវ សំផន បានដាក់បណ្តឹងសាទុក្ខប្រឆាំងនឹងសាលក្រមអង្គជំនុំជម្រះសាលាដំបូងក្នុងសំណុំរឿង០០២/០១។ បន្ថែមលើនេះ សហព្រះរាជអាជ្ញាក៏បានដាក់បណ្តឹងសាទុក្ខកម្រិតត្រឹមតែស្នើសុំ សេចក្តីប្រកាសជាប្រយោជន៍ទៅលើការអនុវត្តទម្រង់ទូលាយបំផុតនៃសាខាឧក្រិដ្ឋកម្មដែលហៅថា “JCE III” ជាទម្រង់ទទួលខុសត្រូវមួយនៅចំពោះមុខអង្គជំនុំជម្រះវិសាមញ្ញ។

៥. ដំណើរការនីតិវិធីបណ្តឹងសាទុក្ខក្នុងសំណុំរឿង ០០២/០១ កំពុងតែបន្ត។ សាលដីការបស់អង្គជំនុំជម្រះតុលាការកំពូល នឹងចេញនៅក្នុងតុលាការជាសាធារណៈ នៅថ្ងៃទី២៣ ខែវិច្ឆិកា ឆ្នាំ២០១៦។

៦. ការជំនុំជម្រះទីពីរកំពុងដំណើរការក្នុងពេលបច្ចុប្បន្ននេះ ដែលអង្គជំនុំជម្រះវិសាមញ្ញដាក់ឈ្មោះថា សំណុំរឿង ០០២/០២ ផ្ដោតលើជម្រើសតំណាងបទចោទមួយចំនួនដែលនៅសល់ប្រឆាំងនឹងជនជាប់ចោទទាំងពីរនាក់ដែលនៅសល់។ បទចោទទាំងនោះរួមមាន អំពើប្រល័យពូជសាសន៍ ឧក្រិដ្ឋកម្មប្រឆាំងមនុស្សជាតិ និង ឧក្រិដ្ឋកម្មសង្គ្រាម លើប្រធានបទនានា ដែលរួមមានការប្រព្រឹត្តលើជនជាតិចាម ជនជាតិវៀតណាម និងពុទ្ធសាសនិក ការរៀបអាពាហ៍ពិពាហ៍ដោយបង្ខំ មន្ទីរសន្តិសុខ និងការដ្ឋាននិងសហករណ៍។ សវនាការលើភស្តុតាងបានចាប់ផ្តើមនៅថ្ងៃទី៨ ខែមករា ឆ្នាំ២០១៥ ហើយនៅត្រឹមថ្ងៃទី៣០ ខែកញ្ញា ឆ្នាំ២០១៦ អង្គជំនុំជម្រះសាលាដំបូងបានស្តាប់សក្ខីកម្មសាក្សីចំនួន ១០១ នាក់ ដើមបណ្តឹងរដ្ឋប្បវេណី ៥០ នាក់ និងអ្នកជំនាញ ៥ នាក់។ ដើមបណ្តឹងរដ្ឋប្បវេណីមួយចំនួនត្រូវបានស្តាប់សក្ខីកម្មអំពី ព្យសនកម្មដែលទទួលរងដោយសារបទបញ្ជាស្តីពីការរៀបអាពាហ៍ពិពាហ៍ក្នុងរបបកម្ពុជាប្រជាធិបតេយ្យ។

៧. បច្ចុប្បន្ន សំណុំរឿង ០០៣ និង ០០៤ កំពុងតែស្ថិតក្នុងដំណាក់កាលស៊ើបសួរនៅឡើយ។ សហចៅក្រមស៊ើបអង្កេតអន្តរជាតិកំពុងតែស៊ើបអង្កេតយ៉ាងសកម្មទៅលើសំណុំរឿងទាំងនេះ ដែលពាក់ព័ន្ធនឹងការចោទប្រកាន់ជនត្រូវចោទ ៤ នាក់។ រឿងក្តីប្រឆាំងនឹង អ៊ឹម ថែម ត្រូវបានបំបែកជាសំណុំរឿង ០០៤/០១ នៅថ្ងៃទី៥ ខែកុម្ភៈ ឆ្នាំ២០១៦។

៨. ផ្អែកតាមការវិវត្តក្នុងត្រីមាសចុងក្រោយនេះ គម្រោងបញ្ចប់ផែនការរបស់អង្គជំនុំជម្រះវិសាមញ្ញកំណត់គ្រោងការសំខាន់ចំនួន ១២ ដែលនៅសល់ សម្រាប់សំណុំរឿងចំនួនបី ដែលអង្គជំនុំជម្រះនានាបានទទួល។ គ្រោងការសំខាន់ៗដែលនៅសល់នៅក្នុងសំណុំរឿង០០២^៤ និងការព្យាករណ៍ដែលបន្តពាក់ព័ន្ធគឺ៖

- (i) ការចេញសាលដីកាលើបណ្តឹងសាទុក្ខក្នុងសំណុំរឿង០០២/០១ (ថ្ងៃទី២៣ ខែវិច្ឆិកា ឆ្នាំ២០១៦)
- (ii) ការបញ្ចប់សវនាការលើអង្គសេចក្តី ក្នុងសំណុំរឿង០០២/០២ (ត្រីមាសទី៤ ឆ្នាំ២០១៦)
- (iii) សេចក្តីសន្និដ្ឋានបញ្ចប់ការពិភាក្សាដេញដោលក្នុងសំណុំរឿង០០២/០២ (ត្រីមាសទី១ ឆ្នាំ២០១៧)
- (iv) ការចេញសាលក្រមនៅក្នុងសំណុំរឿង០០២/០២ (ត្រីមាសទី៤ ឆ្នាំ២០១៧)
- (v) ពេលវេលាកំណត់នៃការដាក់បណ្តឹងសាទុក្ខប្រឆាំងនឹងសាលក្រម ក្នុងសំណុំរឿង០០២/០២ (ត្រីមាសទី១ ឆ្នាំ២០១៨) និង
- (vi) ការចេញសាលដីកានៅក្នុងសំណុំរឿង០០២/០២ ប្រសិនបើមាន (ត្រីមាសទី៣ ឆ្នាំ២០១៩)។

⁴ នៅក្នុងករណីដែលសំណុំរឿង០០២ ត្រូវបានបំបែកបន្ថែមទៀតតាមសេចក្តីសម្រេចរបស់អង្គជំនុំជម្រះ ទៅលើវិសាលភាពនៃសំណុំរឿង០០២/០២ ដែលរំពឹងថានឹងចេញនៅខែមេសា ឆ្នាំ២០១៤ វានឹងតម្រូវឱ្យមានសំណុំរឿង០០២/០៣។

៨. នៅក្នុងសំណុំរឿង ០០៣ និង ០០៤/០១ គ្រោងការដាច់ដោយឡែក ត្រូវបានកំណត់សម្រាប់ដំណាក់កាលស៊ើបអង្កេតដែលនៅសេសសល់ ហើយក្នុងករណីមានការចោទប្រកាន់នោះ នឹងមានគ្រោងការបន្ថែមទៀតសម្រាប់ដំណាក់កាលជំនុំជម្រះ និងបណ្តឹងសាទុក្ខ^៥។ គ្រោងការសំខាន់សម្រាប់ដំណាក់កាលស៊ើបអង្កេតដែលបន្តនៅសេសសល់គឺ៖

- (vii) សេចក្តីជូនដំណឹងអំពីការបញ្ចប់កិច្ចស៊ើបសួរក្នុងសំណុំរឿង០០៣ (ត្រីមាសទី៤ ឆ្នាំ២០១៦)
- (xiii) សេចក្តីជូនដំណឹងអំពីការបញ្ចប់កិច្ចស៊ើបសួរក្នុងសំណុំរឿង០០៤ (ត្រីមាសទី៤ ឆ្នាំ២០១៦ និងត្រីមាសទី១ ឆ្នាំ២០១៧)
- (ix) ការចេញដីកាដោះស្រាយក្នុងសំណុំរឿង០០៣ ជាមួយនឹងសេចក្តីសម្រេចថាទោតបញ្ជូនរឿងទៅជំនុំជម្រះ ឬក៏បញ្ចប់កិច្ចនីតិវិធី (ត្រីមាសទី២ ឆ្នាំ២០១៧)
- (x) ការចេញដីកាដោះស្រាយ ក្នុងសំណុំរឿង០០៤ និង ០០៤/០១ ជាមួយនឹងសេចក្តីសម្រេចថាទោតត្រូវបញ្ជូនរឿងទៅជំនុំជម្រះ ឬបញ្ចប់កិច្ចនីតិវិធី (នៅត្រីមាសទី១ ឆ្នាំ២០១៧ សម្រាប់សំណុំរឿង ០០៤/០១ និងត្រីមាសទី២ និង៣ ឆ្នាំ២០១៧ សម្រាប់សំណុំរឿង ០០៤)
- (xi) សេចក្តីសម្រេចដោយអង្គបុរេជំនុំជម្រះ លើបណ្តឹងឧទ្ធរណ៍ណាមួយប្រឆាំងនឹងដីកាដោះស្រាយក្នុងសំណុំរឿង០០៣ ថាទោតត្រូវបញ្ជូនរឿងទៅជំនុំជម្រះ ឬបញ្ចប់កិច្ចនីតិវិធីក្នុងសំណុំរឿងនោះ (ត្រីមាសទី៤ ឆ្នាំ២០១៧) និង
- (xii) សេចក្តីសម្រេចដោយអង្គបុរេជំនុំជម្រះលើបណ្តឹងឧទ្ធរណ៍ណាមួយ ប្រឆាំងនឹងដីកាដោះស្រាយ ក្នុងសំណុំរឿង០០៤ និង ០០៤/០១ ថាទោតត្រូវបញ្ជូនរឿងទៅជំនុំជម្រះ ឬបញ្ចប់កិច្ចនីតិវិធីក្នុងសំណុំរឿងនោះ (ត្រីមាសទី៣ ឆ្នាំ២០១៧ សម្រាប់សំណុំរឿង ០០៤/០១ និងត្រីមាសទី១ ឆ្នាំ២០១៨ សម្រាប់សំណុំរឿង ០០៤ ទាក់ទងនឹង យីម ទិត្យ)។

II. វិធានការដែលអាចជួយបញ្ចប់ផែនការធានាប៉ារ៉ាស

១០. ដំណើរការប្រកបដោយប្រសិទ្ធភាពរបស់អង្គជំនុំជម្រះវិសាមញ្ញ កន្លងទៅត្រូវបានរំខានដោយអសន្តិសុខផ្នែកហិរញ្ញវត្ថុជាច្រើនដែលចេះតែបន្តកើតមាន ដែលបណ្តាលឱ្យបុគ្គលិកចំនួនពីររូបបានបោះបង់ការងារក្នុងអំឡុងឆ្នាំ២០១៣ ព្រមទាំងបុគ្គលិកចេញចូលពីមុខតំណែងដោយមិនសមហេតុផល។ ការអនុម័តរបស់មហាសន្និបាតទៅលើឧបត្ថម្ភធនសម្រាប់ឆ្នាំប្រតិទិន ២០១៤ និង ២០១៥ សម្រាប់ភាគីអន្តរជាតិនៃអង្គជំនុំជម្រះវិសាមញ្ញ គឺជាវិធានការដ៏សំខាន់ដែលបានធ្វើឱ្យមានស្ថិរភាពដល់ស្ថានភាពថវិកា និងធ្វើឱ្យមានការផ្ដោតមូលទៅលើការធ្វើឱ្យវិវត្តទៅមុខនៃអាណត្តិគុណការ។ ទោះជាយ៉ាងណា ផ្នែកភាគីជាតិ ភាពលំបាកខាងលំហូរសាច់ប្រាក់បាននាំឱ្យមានការពន្យារជាដដែលៗក្នុងការបើកប្រាក់ខែឱ្យបុគ្គលិកជាតិ ក្នុងរយៈពេលពាក់កណ្តាលឆ្នាំ២០១៥ ដែលនាំឱ្យមានផលប៉ះពាល់ដល់ការផ្ដោតនិងសីលធម៌របស់បុគ្គលិក។

១១. បន្ទាប់ពីមានការប្តេជ្ញាចិត្តគាំទ្រពីមុនពីសំណាក់រាជរដ្ឋាភិបាលកម្ពុជា នៅថ្ងៃទី២៣ ខែធ្នូ ឆ្នាំ២០១៥ នៅក្នុងសេចក្តីសម្រេចចិត្តរបស់ខ្លួនលេខ ៧០/២៤៨ ក្នុងនាមជាវិធានការពិសេស មហាសន្និបាតបានអនុញ្ញាតឱ្យអគ្គលេខាធិការសន្យាជាផ្លូវការក្នុងការផ្តល់ថវិកាចំនួនមិនលើសពី ១២.១ លានដុល្លារអាមេរិក ដើម្បីបន្ថែមទៅលើធនធានហិរញ្ញវត្ថុស្ម័គ្រចិត្តរបស់ភាគីអន្តរជាតិ នៃ អ.វ.ត.ក. សម្រាប់រយៈពេលចាប់ពីថ្ងៃទី១ ខែមករា ដល់ថ្ងៃទី៣១ ខែធ្នូ ឆ្នាំ២០១៦។ វិធានការទានពេលវេលានេះ បានជួយសម្រួលយ៉ាងខ្លាំងដល់ប្រតិបត្តិការដ័រលូន

⁵ ដូចដែលកត់សម្គាល់ត្រង់កថាខណ្ឌទី៤៦ ខាងក្រោម ដោយសារស្ថានភាពនៃកិច្ចដំណើរការនីតិវិធីបច្ចុប្បន្ន នៅពេលនេះយើងមិនអាចព្យាករន៍ចំណុចពេលវេលាជាក់លាក់ ទាក់ទងនឹងគ្រោងការជំនុំជម្រះក្តីបានឡើយ។

របស់ អ.វ.ត.ក. នៅក្នុងអំឡុងពេលត្រីមាសទីមួយ ឆ្នាំ២០១៦ នេះ ដោយបើកចំហសម្រាប់ការអំពាវនាវជាបន្តរក
ការផ្តល់វិភាគទានស្ម័គ្រចិត្ត។ ជាងនេះទៀត ការសន្យាផ្តល់វិភាគទានដោយផ្ទាល់របស់រាជរដ្ឋាភិបាល ដូចឆ្នាំ
២០១៥ ដែរ ដើម្បីចំណាយលើថ្លៃបុគ្គលិកជាតិក្នុងរយៈពេលប្រាំមួយខែដំបូង ក៏ដូចជាថ្លៃប្រតិបត្តិការដែលមាន
ក្នុងឆ្នាំ២០១៦ គឺជាវិធានការបំពេញបន្ថែមយ៉ាងសំខាន់ ដែលជួយសម្រួលដំណើរការប្រតិបត្តិការជាបន្តរបស់ភា
គីជាតិនៃ អ.វ.ត.ក.។ ជារួម វិធានការទាំងអស់នេះ ធានាបានថាដំណាក់កាលបន្តបន្ទាប់នៃបន្តការងារដ៏ច្រើន
ខ្លាំងរបស់អង្គជំនុំជម្រះវិសាមញ្ញ បន្តទទួលបានការចាប់អារម្មណ៍ជានិច្ចក្នុងឆ្នាំ២០១៦។ ការប៉ាន់ស្មានលើតារាង
កំណត់ពេលវេលាខាងក្រោម ត្រូវបានធ្វើឡើងដោយផ្អែកលើមូលដ្ឋានថា អង្គជំនុំជម្រះ និងការិយាល័យទាំង
អស់មានបុគ្គលិកគ្រប់គ្រាន់ និងថាកិច្ចដំណើរការនីតិវិធីតាមផ្លូវតុលាការ និងមិនត្រូវរំខានបន្ថែមទៀត
ដោយសារតែអសន្តិសុខផ្នែកហិរញ្ញវត្ថុ។ ប្រសិនបើអសន្តិសុខផ្នែកហិរញ្ញវត្ថុលេចឡើង យើងអាចចាំបាច់ត្រូវកែ
សម្រួលតារាងកំណត់ពេលវេលានេះឡើងវិញ។

១២. ការប៉ាន់ស្មាននានាលើគម្រោងបញ្ចប់ផែនការជំនុំជម្រះក្តីក្នុងសំណុំរឿង០០២/០២ បណ្តឹងសាទុក្ខ
លើសំណុំរឿង០០២/០១ និងការបញ្ចប់កិច្ចស៊ើបសួរក្នុងសំណុំរឿង ០០៣ និង ០០៤ សន្មតថាសកម្មភាពទាំង
អស់ កំពុងត្រូវបានធ្វើឡើងដំណាលគ្នា។ សហព្រះរាជអាជ្ញានឹងចូលរួមក្នុងពេលជាមួយគ្នានៅក្នុងការជំនុំជម្រះ
និងកិច្ចដំណើរការនីតិវិធីបណ្តឹងសាទុក្ខ ក្នុងសំណុំរឿង ០០២/០២ និងការស៊ើបអង្កេត និងការរៀបចំដីកា
សន្និដ្ឋានស្ថាពរក្នុងសំណុំរឿង ០០៣ និង ០០៤។

១៣. នៅខែមករា ឆ្នាំ២០១៥ កិច្ចប្រជុំពេញអង្គនៃ អ.វ.ត.ក. បានអនុម័តវិសោធនកម្មទៅលើវិធានផ្ទៃ
ក្នុងរបស់តុលាការ ដែលអនុញ្ញាតឱ្យមានការកាត់បន្ថយទៅលើវិសាលភាពកិច្ចស៊ើបសួរ ដ៏រាបណាវិសាលភាព
ស៊ើបអង្កេតដែលបានកាត់បន្ថយ ជាតំណាងឱ្យបទចោទ និងការទទួលខុសត្រូវព្រហ្មទណ្ឌរបស់ជនសង្ស័យតាម
ការចោទប្រកាន់។ ស្រដៀងគ្នានេះដែរ អង្គជំនុំជម្រះសាលាដំបូងអាចកាត់បន្ថយវិសាលភាពនៃការជំនុំជម្រះក្តី
ដោយដកចេញអង្គហេតុជាក់លាក់មួយចំនួន ដែលមានចែងនៅក្នុងដីកាបញ្ជូនរឿងទៅជំនុំជម្រះ ដ៏រាបណាអង្គ
ហេតុដែលនៅសល់ដែលត្រូវជំនុំជម្រះ គឺជាដំណាងនៃវិសាលភាពនៃដីកាបញ្ជូនរឿងទៅជំនុំជម្រះ។ បច្ចុប្បន្ន
នេះអង្គជំនុំជម្រះសាលាដំបូងបានទទួលសំណើមួយពីសហព្រះរាជអាជ្ញា សុំឱ្យបញ្ចប់កិច្ចដំណើរការនីតិវិធី
ទាក់ទងនឹងអង្គហេតុទាំងអស់នោះ ដែលបានដកចេញពីវិសាលភាពនៃសំណុំរឿង ០០២/០២។ ប្រសិនបើ
សំណើនេះត្រូវបានទទួលយក ការបញ្ចប់គ្រោងការសំខាន់ៗនីមួយៗក្នុងសំណុំរឿង ០០២/០២ នឹងនាំឱ្យមានការ
បិទបញ្ចប់កិច្ចដំណើរការនីតិវិធីក្នុងសំណុំរឿង ០០២។ សហចៅក្រមស៊ើបអង្កេតអន្តរជាតិបន្តរាយតម្លៃទៅលើ
ថាតើវិធានថ្មីទាំងនេះអាចយកមកអនុវត្ត ដើម្បីពង្រីកវិសាលភាពនៃកិច្ចស៊ើបសួរក្នុងសំណុំរឿង០០៣ និង
០០៤ ដែរ ឬយ៉ាងណា។

១៤. ក្នុងគោលបំណងបង្កើនសមត្ថភាពស៊ើបអង្កេត របស់ការិយាល័យសហចៅក្រមស៊ើបអង្កេត
ក្រសួងយុត្តិធម៌បានផ្តល់នីតិសម្បទាដល់មន្ត្រីច្បាប់អន្តរជាតិចំនួនប្រាំបួននាក់ ដើម្បីចុះធ្វើកំណត់ហេតុស្តាប់
ចម្លើយ ដែលជាធម្មតាជាកិច្ចការបំពេញដោយអ្នកស៊ើបអង្កេតប៉ុណ្ណោះ។ ការបង្កើនសមត្ថភាពក្នុងការចុះធ្វើ
កំណត់ហេតុស្តាប់ចម្លើយនេះ នឹងជំរុញល្បឿននៃការស៊ើបអង្កេត។ ជាងនេះទៀត សហចៅក្រមស៊ើបអង្កេត
អន្តរជាតិបានចាប់អនុវត្តគំនិតផ្តួចផ្តើមនានា ដើម្បីបង្កើនធនធានមនុស្សរបស់ខ្លួនជាមួយនឹងបុគ្គលិកជំនាញ
ក្រោមកម្មវិធីមិនត្រូវសងវិញ និងកម្មសិក្សាការបន្ថែមទៀត ដើម្បីបង្កើនផលិតភាពនៃកិច្ចស៊ើបសួរ។ សហ
ចៅក្រមស៊ើបអង្កេតអន្តរជាតិបន្តទាក់ទងរដ្ឋជាសមាជិក និងអង្គការវិជ្ជាជីវៈនានាក្នុងគោលបំណងជ្រើសរើស
អ្នកស៊ើបអង្កេតបន្ថែមមកបំពេញការងារជាបុគ្គលិកមិនយកប្រាក់កម្រៃ។

១៥. ការិយាល័យរដ្ឋបាល បានជ្រើសរើសបុគ្គលិកបកប្រែភាសាក្រៅក្របខណ្ឌមួយចំនួន ដើម្បីគាំទ្រ
ដល់ការិយាល័យតុលាការ និងអង្គជំនុំជម្រះ ដើម្បីធានាបាននូវសេវាបកប្រែភាសាទាន់ពេលវេលា។

III. ផែនការបញ្ចប់ការស៊ើបអង្កេត

១៦. កិច្ចស៊ើបសួរក្នុងសំណុំរឿង ០០៣ និង ០០៤ ត្រូវបានផ្ដើមឡើង បន្ទាប់ពីដីកាសន្និដ្ឋានបញ្ជូន រឿងឱ្យស៊ើបសួរ ដែលបានដាក់ដោយសហព្រះរាជអាជ្ញាអន្តរជាតិ ក្នុងខែកញ្ញា ឆ្នាំ២០០៩។ សហព្រះរាជអាជ្ញា អន្តរជាតិ ជាបន្តបន្ទាប់ បានដាក់ដីកាសន្និដ្ឋានបញ្ជូនរឿងឱ្យស៊ើបសួរជាច្រើន។ សហចៅក្រមស៊ើបអង្កេតជាតិ និងអន្តរជាតិ បានធ្វើកំណត់ហេតុនៃករណីខ្វែងយោបល់មួយចំនួន ទាក់ទងនឹងការស៊ើបអង្កេតក្នុងរឿងក្តីទាំង អស់នេះ ហើយបានប្រើប្រាស់វិធីសាស្ត្រផ្សេងៗ ទោះបីមានទស្សនៈផ្សេងគ្នាលើបញ្ហាអង្គហេតុ និងអង្គច្បាប់ មួយចំនួនយ៉ាងណាក្តី ក៏កិច្ចសហប្រតិបត្តិការរវាងសហចៅក្រមស៊ើបអង្កេតទាំងពីរ មានភាពល្អប្រសើរ ប្រកបដោយវិជ្ជាជីវៈខ្ពស់។ សហចៅក្រមស៊ើបអង្កេតអន្តរជាតិកំពុងតែស៊ើបអង្កេតយ៉ាងសកម្ម លើការប្រព្រឹត្តិ ឧក្រិដ្ឋកម្មដែលបានចោទប្រកាន់ក្នុងសំណុំរឿង ០០៣ និង ០០៤ ហើយចៅក្រមទាំងពីរធ្វើការជាមួយគ្នាក្នុង សំណុំរឿង ០០៤/០១។

១៧. ចាប់តាំងពីការចាប់ផ្ដើមការស៊ើបអង្កេតក្នុងសំណុំរឿង ០០៣ និង ០០៤ មក បេសកកម្មដល់ទី កន្លែងកើតហេតុសរុបចំនួន ២៤៥ លើក ត្រូវបានធ្វើឡើង ហើយបានធ្វើការស្តាប់ចម្លើយសាក្សីចំនួន ១.៣១៧ នាក់។ នៅក្នុងរយៈពេលប្រាំបួនខែដំបូងក្នុងឆ្នាំ២០១១ មានបេសកកម្មដល់ទីកន្លែងកើតហេតុចំនួន ៤៤ លើក និងបានធ្វើការស្តាប់ចម្លើយសាក្សីចំនួន ២០៨ នាក់។ ពាក្យសុំតាំងខ្លួនជាដើមបណ្តឹងរដ្ឋប្បវេណីចំនួន ២.៤៨១ ដែលបានដាក់កន្លងមកក្នុងសំណុំរឿងទាំងពីរ បច្ចុប្បន្នកំពុងនេះត្រូវបានពិនិត្យ ដើម្បីត្រៀមចេញសេចក្តីសម្រេច លើការទទួលយក ឬការបដិសេធ។

១៨. ការិយាល័យសហចៅក្រមស៊ើបអង្កេត កំពុងស្វែងរកយ៉ាងសកម្មនូវមធ្យោបាយថ្លៃប្រមិត និងជាក់ ស្តែងនៅក្នុងក្របខណ្ឌនីតិវិធីច្បាប់ និង វិធានផ្ទៃក្នុង របស់អង្គជំនុំជម្រះវិសាមញ្ញ ដើម្បីស្វែងរកលទ្ធភាព សម្រាប់ការបង្រួម និងការផ្ដោតការស៊ើបអង្កេតបន្ថែម ឱ្យបានមុនចំណុចចាប់ផ្ដើមតាមនីតិវិធីនៃវិធាន ៦៦/ស្ទ/៩^៦ ដែលអាចធ្វើបាននៅក្នុងបញ្ចប់ការស៊ើបអង្កេតប៉ុណ្ណោះ ដែលការណ៍នេះវាយរពសម្រាប់ធានាបាននូវការ កាត់បន្ថយការស៊ើបអង្កេតដំបូង។

១៩. ទោះបីជាអង្គហេតុដែលថា សហចៅក្រមស៊ើបអង្កេតមិនជាប់កាតព្វកិច្ចបង្ហាញទស្សនៈគតិយុត្តិ របស់ខ្លួនដោយស្មានជាមុននៃតម្រូវការជាក់ស្តែងក្នុងការសម្រេចលើបញ្ហាច្បាប់យ៉ាងណាក្តី ក៏សហចៅក្រម ស៊ើបអង្កេតអន្តរជាតិ តែងតែចេញសេចក្តីជូនដំណឹងមានសំអាងហេតុលម្អិតលើទស្សនៈរបស់គាត់ ទាក់ទងនឹង ច្បាប់ជាធរមាន ក្នុងគោលបំណងដោះស្រាយបញ្ហាគតិយុត្តិសំខាន់ៗ និងចម្រងចម្រាសមួយចំនួន នៅមុនពេល ដំណាក់កាលដីកាដោះស្រាយ។ ការណ៍នេះរួមបញ្ចូលបញ្ហានានាដូចជា លក្ខខណ្ឌតម្រូវនៃចំណងទាក់ទងទៅ នឹងជម្លោះប្រដាប់អាវុធ សម្រាប់ឧក្រិដ្ឋកម្មប្រឆាំងមនុស្សជាតិ ដែលអង្គបុរេជំនុំជម្រះ និងអង្គជំនុំជម្រះសាលា ដំបូងកន្លងមកមានទស្សនៈផ្ទុយគ្នា និងដែលការណែនាំពីអង្គជំនុំជម្រះតុលាការកំពូលនៅតែមិនដាច់ស្រេច និង ព្យត្តិស្តីពីការមានគភ៌ដោយបង្ខំ/ការបង្ខំឱ្យមានគភ៌ ដែលត្រូវបានបដិសេធ (ជាពិសេស) ដោយសារតែការពន្យារ ពេលដាក់យឺតរបស់ពាក្យសុំទាំងនោះ បានប៉ះពាល់ដល់ការស៊ើបអង្កេតក្នុងដំណាក់កាលនេះ។ បច្ចុប្បន្ននេះ បន្ទាប់ពីការដាក់សារណារបស់អ្នកមិនមែនជាភាគីនៃរឿងក្តី និងមតិយោបល់របស់ភាគីរួចមក បញ្ហាថាទីដែល មិនបានដោះស្រាយពីមុនថាតើទាហានដែលទទួលបានការវាយប្រហារពីសំណាក់របបរបស់ខ្លួនផ្ទាល់ អាចត្រូវ បានចាត់ទុកថាជា “ប្រជាជនស៊ីវិល” សម្រាប់គោលបំណងនៃឧក្រិដ្ឋកម្មប្រឆាំងមនុស្សជាតិដែរ ឬយ៉ាងណា នោះ គឺកំពុងស្ថិតក្នុងការពិចារណានៅឡើយ។

⁶ វិធាន ៦៦/ស្ទ/៩ អនុញ្ញាតឱ្យសហចៅក្រមស៊ើបអង្កេតអង្គហេតុជាក់លាក់មួយចំនួនចេញពីការស៊ើបអង្កេត ដរាបនាអង្គហេតុដែល នៅសល់គឺជាតំណាងគ្រប់គ្រាន់នៃវិសាលភាពរបស់ដីកាសន្និដ្ឋានបញ្ជូនរឿងឱ្យស៊ើបសួរ ឬដីកាសន្និដ្ឋានបញ្ជូនរឿងឱ្យស៊ើបសួរបន្ថែម។ វិធាននេះមិនទាន់ត្រូវបានយកមកប្រើជាលើកដំបូងនៅឡើយទេ។

២០. តារាងកំណត់ពេលវេលានៃការបញ្ចប់ការស៊ើបអង្កេតកំពុងបន្តនេះ ត្រូវបានកំណត់ដោយកត្តា នានាដូចជា៖ ប្រភេទ និងភាពស្មុគស្មាញនៃរឿងក្តី ចំនួនសាក្សីដែលត្រូវស្តាប់ចម្លើយ ចំនួនបេសកកម្មចុះដល់ទី កន្លែងដែលតម្រូវឱ្យមាន លទ្ធភាពមានបុគ្គលិកមានគុណវុឌ្ឍិ និងសមត្ថភាពក្នុងការរក្សាទុកបុគ្គលិកដែលមាន បទពិសោធន៍ ឪបសគ្គជាក់ស្តែងនិងឧបសគ្គធនធានសម្ភារៈក្នុងការបំពេញកិច្ចស៊ើបសួរ។ ក្នុងបរិបទនេះ វាមាន សារៈសំខាន់ក្នុងការបង្ហាញថា ការស៊ើបអង្កេតមិនអាចអនុវត្តទៅបានយ៉ាងស្មើគ្នា និងទៀងទាត់គ្រប់ពេល បានឡើយ នៅទូទាំងឆ្នាំ ក៏ដូចជាក្នុងបរិយាកាសផ្សេងទៀតផងដែរ។ មានចំណុចសម្រាកបូណ្យជាតិជាច្រើន ដែលនៅពេលនោះបុគ្គលិកជាតិមិនមានពេលវេលាប្រុងប្រយ័ត្នក្នុងការស្តាប់ចម្លើយសាក្សី ហើយសាក្សីអាចមិនទំនេរផង ដែរ។ ជាងនេះទៀត ក្នុងអំឡុងពេលបង្កបង្កើនផលស្រវៃ និងនៅរដូវប្រមូលផលស្រូវ សាក្សីស្មានពេលមិនងាយ មានពេលទំនេរដើម្បីផ្តល់បទសម្ភាសន៍នោះទេ។ ទីតាំងដាច់ស្រយាលមួយចំនួន ជាកន្លែងបេសកកម្មមិនអាចធ្វើ ដំណើរចូលទៅដល់បានទេ ក្នុងផ្នែកខ្លះនៅរដូវភ្លៀង បើសិនជាមិនមានផ្លូវល្អនោះ។ សាក្សីខ្លះរស់នៅបរទេស ដែលការណ៍នេះបន្ថែមភាពស្មុគស្មាញបន្ថែមទៀត ទៅលើដំណើរការស៊ើបអង្កេត។ គម្រោងពេលវេលារបស់ ការិយាល័យសហចៅក្រមស៊ើបអង្កេតផ្នែកលើកត្តាមួយចំនួន ជាអាទិ៍ដូចជា មិនមានការចាកចេញនៃបុគ្គលិក សំខាន់ៗ ថវិកាគ្រប់គ្រាន់សម្រាប់ការជ្រើសរើសបុគ្គលិកថ្មី និងមានគុណវុឌ្ឍិ ដើម្បីបំពេញមុខតំណែងដែលនៅ ទំនេរ ការបកប្រែឯកសារទានពេលវេលា សមត្ថភាពក្នុងការបកប្រែផ្ទាល់មាត់គ្រប់គ្រាន់ និងសមត្ថភាពក្នុងការ ធ្វើប្រតិចារិកដើម្បីគាំទ្របេសកកម្មដល់ទីកន្លែងកើតហេតុ និងការស្តាប់ចម្លើយសាក្សី ដំណោះស្រាយទាន់ពេល វេលាចំពោះបណ្តឹងឧទ្ធរណ៍មួយ ដែលដាក់ទៅអង្គបុរេជំនុំជម្រះ និងការគាំទ្រពេញលេញពីនគរបាលយុត្តិធម៌ សម្រាប់កិច្ចស៊ើបសួរណាមួយដែលត្រូវការធាតុផ្សំអនុវត្តន៍។

២១. ចំនួនពួកគ្រងដាក់ដោយភាគី ក៏ដូចជា ពេលវេលាដែលត្រូវការដោយអង្គបុរេជំនុំជម្រះ ក្នុងការចេញ សេចក្តីសម្រេចលើបណ្តឹងឧទ្ធរណ៍បន្ទាន់បង្ខំ ក៏មានផលប៉ះពាល់លើតារាងកំណត់ពេលវេលានេះដែរ។ ការដាក់ ពួកគ្រងនិងមានកាន់តែច្រើនក្នុងរឿងក្តីនីមួយៗ ខណៈដែលការបិទការស៊ើបអង្កេតខិតជិតមកដល់ ជាពិសេស ដោយសារតែអានុភាពនៃដំណោះស្រាយ ដែលកែតម្រូវវិការៈនីតិវិធីទាំងអស់ នៅក្នុងការស៊ើបអង្កេតតាម វិធាន ៧៦(៧) នៃវិធានផ្ទៃក្នុង។ អាស្រ័យលើទំហំ និងភាពស្មុគស្មាញនៃពួកគ្រង វាអាចចំណាយពេលពីពីរ ទៅបី ខែ ចាប់ពីពេលដាក់ពួកគ្រង ដើម្បីធ្វើសេចក្តីព្រាងសេចក្តីសម្រេចដំបូង។ ពេលវេលាណាមួយដែលត្រូវការសម្រាប់ បណ្តឹងឧទ្ធរណ៍នៅចំពោះមុខអង្គបុរេជំនុំជម្រះ ត្រូវតែគិតបញ្ចូល បច្ចុប្បន្នគិតជាមធ្យមមានរយៈពេលប្រាំមួយ ខែ។ ដោយផ្អែកលើកត្តាប្រែប្រួលទាំងនេះ ការស្មានទុកជាមុននូវតារាងកំណត់ពេលវេលាអនុវត្តគ្រោងការ គឺ ផ្អែកលើបទពិសោធន៍កន្លងទៅនៅក្នុងអង្គជំនុំជម្រះវិសាមញ្ញ និងត្រូវគិតទុកជាមុនថាជាការប៉ាន់ស្មានជាមធ្យម។ វា ក៏មានសារៈសំខាន់ផងដែរក្នុងការស្វែងយល់ថា កត្តាដែលបានរៀបរាប់មួយចំនួនខាងលើ គឺសុទ្ធតែហួសពីការ គ្រប់គ្រងរបស់សហចៅក្រមស៊ើបអង្កេត ក៏ដូចជាគម្រោងដែលបានគ្រោងទុកដែរ។ ដូច្នេះ ការកែសម្រួលតារាង កំណត់ពេលវេលាគប្បីត្រូវបានព្យាករទុកជាមុន។

២២. ការផ្គត់ផ្គង់បុគ្គលិកនៃការិយាល័យសហចៅក្រមស៊ើបអង្កេត ត្រូវបានបំពេញបន្ថែមដោយមាន ជំនួយពីបុគ្គលិកមិនយកប្រាក់កម្រៃមកពីរដ្ឋសមាជិក ជាពិសេស កាណាដា និងកម្ពុជាក្សាការីមួយចំនួនធំ។ កម្រិតបុគ្គលិកបច្ចុប្បន្នធ្វើឱ្យការិយាល័យចុះខ្សោយ ក្នុងករណីដែលមានការផ្លាស់ប្តូរបុគ្គលិក ហើយវាក៏ប៉ះ ពាល់ដល់សមត្ថភាពរបស់ខ្លួនក្នុងការទទួលយកការងារបន្ថែម ដែលកើតឡើងមកពីការដាក់ឯកសារតុលាការ ដោយភាគី និង/ឬ សេចក្តីសម្រេចលើបណ្តឹងឧទ្ធរណ៍ដោយអង្គបុរេជំនុំជម្រះ។ បុគ្គលិកមានបទពិសោធន៍មួយ ចំនួនបានលាឈប់ក្នុងរយៈពេលនៃត្រីមាសទីមួយ ឆ្នាំ២០១៦។ ចំនួនធ្លាក់ចុះ និងរយៈពេលដែលត្រូវការដើម្បី ជំនួសបុគ្គលិកដែលចាកចេញនេះ មានផលប៉ះពាល់អវិជ្ជមានលើការងារដែលកំពុងធ្វើ។

២៣. វិធានផ្ទៃក្នុងដាក់បញ្ចូលអំពីដំណាក់កាលនីតិវិធីផ្សេងៗ ដែលសហចៅក្រមស៊ើបអង្កេតត្រូវអនុវត្ត តាម ដើម្បីបំពេញឱ្យបានពេញលេញនូវដំណើរការស៊ើបអង្កេត។ សហចៅក្រមស៊ើបអង្កេតត្រូវស៊ើបអង្កេត អង្គហេតុនានាដែលមានចែងនៅក្នុងដីកាសន្និដ្ឋានបញ្ជូនរឿងឱ្យស៊ើបសួរ ឬដីកាសន្និដ្ឋានបញ្ជូនរឿងឱ្យស៊ើបសួរ

បន្ថែម ដែលដាក់ដោយសហព្រះរាជអាជ្ញា។ ភាគីអាចស្នើសុំឱ្យសហចៅក្រមស៊ើបអង្កេតបំពេញកិច្ចស៊ើបសួរ ជាក់លាក់ ហើយការណ៍នេះអាចនាំឱ្យមានកិច្ចខិតខំប្រឹងប្រែងស៊ើបអង្កេតសំខាន់ៗ អាស្រ័យលើកាលៈទេសៈ ជាក់ស្តែង។ ការបដិសេធមិនពិចារណាលើសំណើសុំឱ្យបំពេញកិច្ចស៊ើបសួរ អាចនឹងត្រូវបានប្តឹងឧទ្ធរណ៍ទៅ អង្គបុរេជំនុំជម្រះ ហើយផ្អែកលើបទពិសោធពីមុនបង្ហាញថា អង្គបុរេជំនុំជម្រះអាចត្រូវការពេលវេលារហូតដល់ ប្រាំមួយខែ ឬច្រើនជាងនេះ ដើម្បីធ្វើសេចក្តីសម្រេចលើញត្តិបែបនោះ។ អាស្រ័យលើអង្គសេចក្តីនៃបណ្តឹង ឧទ្ធរណ៍ និងលទ្ធផលរបស់វា សេចក្តីសម្រេចលើបណ្តឹងឧទ្ធរណ៍អាចមានផលប៉ះពាល់សំខាន់លើការស៊ើប អង្កេតដែលកំពុងធ្វើ និងបន្ថែមបន្ទុកយ៉ាងច្រើនទៅលើពេលវេលាដែលត្រូវការបញ្ចប់ពួកវា។ ការណ៍នេះក៏ដូចគ្នា ទៅនឹងសំណើសុំមោឃភាព ដែលដាក់ទៅកាន់អង្គបុរេជំនុំជម្រះផងដែរ ទាក់ទងនឹងការចោទប្រកាន់អំពើការ បំពេញកិច្ចស៊ើបសួរខុសច្បាប់ ដោយសារតែសហចៅក្រមស៊ើបអង្កេតមិនមានអំណាចធ្វើមោឃភាពកិច្ចស៊ើប សួររបស់ខ្លួនផ្ទាល់ ទោះបីជាសហចៅក្រមស៊ើបអង្កេតយល់ឃើញថាការស៊ើបអង្កេតទាំងនោះមានវិការៈ។ ក្នុង បរិបទ ញត្តិស្នើសុំមោឃភាព អង្គបុរេជំនុំជម្រះថ្មីៗនេះ បានផ្តល់ការណែនាំមានប្រយោជន៍លើកម្រិតនៃការពិនិត្យ ជាបឋមដោយសហចៅក្រមស៊ើបអង្កេត ដែលនឹងជួយសម្រួលបន្ទុកការងារក្នុងបរិបទនេះ។ អង្គជំនុំជម្រះ បានបំភ្លឺថា សហចៅក្រមស៊ើបអង្កេតគ្រាន់តែត្រូវការបញ្ជាក់ថា សំណើសុំមោឃភាពពុំមែន “គ្មានមូលដ្ឋាន ច្បាស់លាស់” នោះទេ មុនពេលបញ្ជូនវាទៅអង្គបុរេជំនុំជម្រះ។

២៤. នៅពេលសហចៅក្រមស៊ើបអង្កេតពិចារណាលើញថា ការស៊ើបអង្កេតត្រូវបានបញ្ចប់ សហ ចៅក្រមស៊ើបអង្កេតត្រូវជូនដំណឹងដល់ភាគីទាំងអស់ ដែលមានរយៈពេល១៥ថ្ងៃដើម្បីស្នើសុំឱ្យបំពេញកិច្ច ស៊ើបសួរបន្ថែម លើកលែងតែភាគីបោះបង់រយៈពេលនោះចោល។ រាល់ការយោងទាំងអស់ទៅកាន់ការបិទ បញ្ចប់ការស៊ើបអង្កេត នៅក្នុងគម្រោងបញ្ចប់ផែនការនេះ សំដៅលើការផុតកំណត់រយៈពេល ១៥ ថ្ងៃ ដែលបាន ផ្តល់ឱ្យក្នុងវិធាន ៦៦(១) នៃវិធានផ្ទៃក្នុង បន្ទាប់ពីការជូនដំណឹងអំពីការបិទ។ មិនមានវិធីគួរឱ្យទុកចិត្តណាក្នុង ការព្យាករណ៍ឱ្យបានត្រឹមត្រូវនូវពេលវេលាដែលខ្លួនអាចប្រើ ដើម្បីឆ្លើយតបទៅនឹងសំណើសុំឱ្យបំពេញកិច្ច ស៊ើបសួរណាមួយ ដែលបានដាក់ក្នុងអំឡុងរយៈពេលនោះឡើយ។

២៥. ប្រសិនបើសហចៅក្រមស៊ើបអង្កេត សម្រេចបដិសេធចោលសំណើណាមួយ ដែលស្នើសុំឱ្យ បំពេញកិច្ចស៊ើបសួរ សហចៅក្រមស៊ើបអង្កេតត្រូវចេញដីកាសម្រេចមួយដែលមានសំអាងហេតុ។ នៅក្នុងរយៈ ពេល៣០ថ្ងៃបន្ទាប់ពីការជូនដំណឹងអំពីដីកាសម្រេចនេះ ភាគីទាំងអស់អាចដាក់បណ្តឹងឧទ្ធរណ៍ទៅអង្គបុរេជំនុំ ជម្រះ។ អាស្រ័យលើចំនួនបណ្តឹងឧទ្ធរណ៍ និងពេលវេលាដែលត្រូវការសម្រាប់អង្គបុរេជំនុំជម្រះធ្វើការសម្រេច លើបណ្តឹងឧទ្ធរណ៍បែបនោះ ផ្អែកនឹងដំណើរការនេះអាចចាំបាច់ឱ្យមានការកែប្រែបន្ថែមទៀតទៅលើតារាង កំណត់ពេលវេលានេះ។ គេមិនអាចព្យាករពេលវេលាច្បាស់លាស់ដែលត្រូវការ សម្រាប់បណ្តឹងឧទ្ធរណ៍ណា មួយដែលបានដាក់ ប្រឆាំងនឹងការបដិសេធសំណើបែបនោះឡើយ ប៉ុន្តែផ្អែកលើបទពិសោធន៍ពីមុន វាអាច ចំណាយពេលរហូតដល់ប្រាំមួយខែ ឬច្រើនជាងនេះនៅក្នុងករណីនីមួយៗ។

២៦. លុះត្រាតែនៅពេលដែលរយៈពេល ៣០ ថ្ងៃ ត្រូវបានផុត ត្រូវបានបោះបង់ចោល ឬបណ្តឹងឧទ្ធរណ៍ ខាងលើត្រូវបានបើកសវនាការជំនុំជម្រះ ទើបសហចៅក្រមស៊ើបអង្កេតបញ្ជូនសំណុំរឿងទៅសហព្រះរាជ អាជ្ញាដើម្បីចេញដីកាសន្និដ្ឋានស្តីពី ក្នុងរយៈពេល ៤៥ថ្ងៃ ប្រសិនបើជនត្រូវចោទត្រូវបានឃុំខ្លួន និងរយៈពេល ៣ ខែ នៅក្នុងករណីផ្សេងៗទៀត។ ពុំមានជនត្រូវចោទណាម្នាក់ស្ថិតក្រោមការឃុំខ្លួននោះទេបច្ចុប្បន្ននេះ។ បន្ទាប់មកមេធាវីការពារក្តីត្រូវតែមានពេលវេលាគ្រប់គ្រាន់ដើម្បីឆ្លើយតប។ លើកលែងតែក្រោយពេលដំណាក់ កាលដែលលើកឡើងខាងលើនេះត្រូវបានបញ្ចប់ ទើបសហចៅក្រមស៊ើបអង្កេតអាចចេញដីកាដោះស្រាយ ថាតើត្រូវចោទប្រកាន់ជនត្រូវចោទ ដែលត្រូវបញ្ជូនរូបគាត់ទៅជំនុំជម្រះ ឬត្រូវទម្លាក់ចោលការចោទប្រកាន់។

២៧. សហព្រះរាជអាជ្ញាអាចនឹងដាក់បណ្តឹងឧទ្ធរណ៍ ប្រឆាំងនឹងដីកាដោះស្រាយទៅអង្គបុរេជំនុំ ជម្រះ ចំណែកឯដើមបណ្តឹងរដ្ឋប្បវេណីអាចដាក់បណ្តឹងឧទ្ធរណ៍ តែក្នុងករណីដីកាដោះស្រាយបដិសេធន៍

ចោលការចោទប្រកាន់ និងក្នុងករណីដែលសហព្រះរាជអាជ្ញាបានប្តឹងឧទ្ធរណ៍ប្រឆាំងនឹងការបដិសេធចោលការចោទប្រកាន់នេះ។ បន្ថែមពីលើនេះ អង្គបុរេជំនុំជម្រះបានផ្តល់សិទ្ធិឱ្យជនត្រូវចោទជំទាស់នឹងធាតុផ្សំយុត្តាធិការនៅក្នុងដីកាដោះស្រាយតាមរយៈបណ្តឹងឧទ្ធរណ៍។ បណ្តឹងឧទ្ធរណ៍ប្រឆាំងនឹងដីកាដោះស្រាយ ត្រូវតែដាក់នៅក្នុងរយៈពេល៣០ថ្ងៃ បន្ទាប់ពីការជូនដំណឹងអំពីដីកាសម្រេចនេះ។ អង្គបុរេជំនុំជម្រះអាចនឹងកែប្រែ ឬតម្កល់ដីកាដោះស្រាយនេះ។

២៨. ការគណនាតារាងកំណត់ពេលវេលានេះចាំបាច់ត្រូវមានការកែប្រែជាច្រើន ដោយសារកត្តាពីរយ៉ាង ទីមួយការព្យាករណ៍ត្រូវបានកែប្រែទាក់ទងនឹងដំណាក់កាលនីតិវិធីមួយចំនួន ហើយទីពីរ បញ្ហាភស្តុភារដូចជា ពេលវេលាធ្វើសេចក្តីព្រាង (រួមបញ្ចូលទាំង ការបកប្រែភាសា) ដែលទាក់ទងនឹងបញ្ហានេះ ពេលវេលាដែលត្រូវការទើបតែមានភាពច្បាស់លាស់នាំពេលថ្មីៗនេះប៉ុណ្ណោះ ដោយសារមូលហេតុនានារួមមានសកម្មភាពនីតិវិធីកាន់តែច្រើនឡើងរបស់ភាគី។ គឺបញ្ហាទីពីរនេះហើយដែលជំរុញជាសំខាន់ទៅលើការបន្ថែមពេលវេលាដែលបានកំណត់នៅក្នុងរបាយការណ៍នេះ។

២៩. ការបកប្រែភាសាបានទាន់ពេលវេលា នឹងមានផលប៉ះពាល់ពិសេសក្នុងអំឡុងពេលដំណាក់កាលធ្វើសេចក្តីព្រាងដីកាដោះស្រាយ មិនត្រឹមតែអត្ថបទនៃដីកាដោះស្រាយប៉ុណ្ណោះទេ ដែលត្រូវការបកប្រែថែមទាំងអត្ថបទជាភាសាខ្មែរក៏ត្រូវឱ្យមានការធ្វើការត្រួតពិនិត្យឯកសារយោងនៅក្នុងកំណត់សម្គាល់ជើងទំព័រដាច់ដោយឡែក ដោយសារតែទម្រង់ជាភាសាខ្មែរ នឹងសម្ភារៈផ្សេងទៀតមិនដូចគ្នាទាំងស្រុង ឧទាហរណ៍ទាក់ទងនឹងចំនួនទំព័រ ។ល។

៣០. ការិយាល័យសហចៅក្រមស៊ើបអង្កេត មានបំណងកាត់បន្ថយការធ្វើសេចក្តីព្រាងដីកាដោះស្រាយ ឱ្យបានច្រើនដូចដែលអាចធ្វើទៅបាន នៅពេលណាដែលខ្លួនអាចធ្វើបាន និងត្រឹមត្រូវតាមខ្លឹមសាររបស់សេចក្តីសម្រេច។ តារាងកំណត់ពេលវេលាសម្រាប់ការធ្វើសេចក្តីព្រាងដីកាដោះស្រាយ ក្នុងសំណុំរឿង ០០១ និង ០០២ មានចាប់ពីប្រមាណបីខែក្នុងសំណុំរឿង ០០១ ដែលពាក់ព័ន្ធនឹងសេណារីយ៉ូមានកម្រិតតិចជាង ទៅដល់ប្រាំបីខែក្នុងសំណុំរឿង ០០២ ដែលជាប្រភេទមួយដែលផ្ទុះបញ្ហាភាពស្មុគស្មាញប្រហាក់ប្រហែលគ្នាទៅនឹងរឿងក្តី យីម ទិត្យ បច្ចុប្បន្ន។

៣១. ជាងនេះទៀត គួរចងចាំផងដែរថា ការិយាល័យ ដែលមានបុគ្គលិកតិចនិងមិនទាបទាត់ ត្រូវធ្វើការលើមុខព្រហ្មបួន មុខព្រហ្មមួយក្នុងចំណោមនោះគឺ សំណុំរឿង ០០៤/០១ ដែលមិនសូវមានសកម្មភាព តែនៅតែជាបន្ទុកការងារសំខាន់ រហូតដល់ពេលចេញដីកាដោះស្រាយ។

៣២. កត្តារួមផ្សំបញ្ចូលគ្នានេះបង្កើតបានជាផលប៉ះពាល់បន្ទាប់បន្សំ នៅក្នុងរឿងក្តីនីមួយៗ ដែលនាំឱ្យមានរយៈពេលជាមធ្យមប្រាំមួយខែ ចន្លោះពេលបិទកិច្ចស៊ើបសួរ និងពេលចេញដីកាដោះស្រាយ ដូចពន្យល់ខាងក្រោម។ តារាងកំណត់ពេលវេលាមកទល់ពេលនេះមិនបានផ្លាស់ប្តូរទេ ចាប់តាំងពីពេលកែប្រែចុងក្រោយនៃរបាយការណ៍បញ្ចប់ផែនការ។ យ៉ាងណាមិញ វានៅតែបញ្ជាក់ឡើងវិញថា ការណ៍នេះអាស្រ័យលើការវិវឌ្ឍជាក់ស្តែងនៃការស៊ើបអង្កេតកំពុងធ្វើ។

៣៣. ការព្រួយបារម្ភសំខាន់មួយទៀតសម្រាប់ការប្រមូលធនធានរបស់ការិយាល័យនៅថ្ងៃណាមួយនោះគឺសកម្មភាពដាក់បង្ហាញឯកសារដោយសហព្រះរាជអាជ្ញា ពីសំណុំរឿង០០៣ និង ០០៤ ទៅក្នុងសំណុំរឿង០០២។ ការដាក់បង្ហាញនេះបម្រើគោលបំណងឱ្យតែការជំនុំជម្រះប៉ុណ្ណោះ ហើយមិនទាក់ទងទៅនឹងដំណើរការទៅមុខនៃការស៊ើបអង្កេតជាក់ស្តែងឡើយ ប៉ុន្តែវាចាំបាច់ត្រូវចំណាយពេលវេលាបុគ្គលិកជាច្រើនដើម្បីពិនិត្យមើលសម្ភារៈដែលត្រូវបានស្នើសុំឱ្យដាក់បង្ហាញនោះ និងថាមានការព្រួយបារម្ភណាខ្លះទាក់ទងនឹងការសម្ងាត់នៃការស៊ើបអង្កេត។ ដោយមានសេចក្តីសម្រេចថ្មីៗរបស់អង្គជំនុំជម្រះសាលាដំបូង លេខក្តីតាមវិធាន ៨៧(៤)

នៃវិធានផ្ទៃក្នុង^៧ នៅក្នុងដំណាក់កាលចុងក្រោយនៃសំណុំរឿង ០០២/០២ ផ្នែកនៃបន្ទុកការងារនេះត្រូវបានរំពឹង ថានឹងមានការធ្លាក់ចុះ ហើយវិធានការបន្ថែមនានាត្រូវបានធ្វើឡើងដើម្បីកាត់បន្ថយព្យាបាលស្នើសុំឱ្យដាក់បង្ហាញ ដែលនៅសេសសល់។

៣៤. បន្ទាប់ពីការចោទប្រកាន់បន្ថែម ក្នុងខែធ្នូ ឆ្នាំ២០១៥ កិច្ចស៊ើបសួរក្នុងសំណុំរឿង ០០៣ ប្រឆាំង នឹង មាស មុត បានបន្តរីកចម្រើនទៅមុខ ទោះជាយ៉ាងណាក៏ដោយ វាមិនដូចការរំពឹងទុកនោះទេ ដោយសារកត្តាមួយចំនួន ដូចជា តម្រូវការដែលមិនទាន់បានស្រាវជ្រាវ និងត្រូវធ្វើការស្តាប់ចម្លើយសាក្សីសំខាន់ៗ។ ក៏មានព្យាបាលច្រើនផង ដែរនៅក្នុងរឿងក្តីនេះ។ ការជូនដំណឹងអំពីការបិទកិច្ចស៊ើបសួរអាចធ្វើទៅបាននៅចុងត្រីមាសទីបួន ឆ្នាំ២០១៦។ ដូច្នេះ ដីកាដោះស្រាយនឹងមិនអាចចេញបានទេ នៅមុនចុងត្រីមាសទីពីរ ឆ្នាំ២០១៧ ឬអាចក្រោយនេះទៀត ប្រសិនបើមានសំណើសុំឱ្យបំពេញកិច្ចស៊ើបសួរច្រើននោះ។

៣៥. ក្នុងសំណុំរឿង០០៤ យីម ទិត្យ ពេលនេះបានចូលរួមក្នុងកិច្ចដំណើរការនីតិវិធីពេញលេញ បន្ទាប់ ពីមេធាវីការពារក្តីរបស់គាត់ត្រូវបានអនុញ្ញាតឱ្យចូលពិនិត្យសំណុំរឿង នៅខែធ្នូ ឆ្នាំ២០១៥។ ក្រុមមេធាវីការពារ ក្តីកំពុងតែមានការរីកចម្រើនយ៉ាងខ្លាំងក្នុងការពិនិត្យសំណុំរឿង និងបានកែសម្រួលការផ្គត់ផ្គង់បុគ្គលិករបស់ខ្លួន រួចរាល់ហើយ។ ដូច្នេះ រំពឹងថានឹងមានសកម្មភាពដាក់ព្យាបាលច្រើនឡើង ជាពិសេសក្នុងទម្រង់ជាព្យាបាលស្នើសុំ មោឃភាព និងសំណើសុំឱ្យបំពេញកិច្ចស៊ើបសួរ និងទំនងជាចាប់ផ្តើមច្រើនបំផុតនៅត្រីមាសទីបួន ឆ្នាំ២០១៦។ រួមជាមួយនឹងក្តីកង្វល់ផ្នែកភស្តុតាងដែលបានលើកឡើងខាងលើ កាលបរិច្ឆេទសម្រាប់ការចេញសេចក្តីជូន ដំណឹងបិទកិច្ចស៊ើបសួរ ត្រូវបានកែប្រែមកត្រីមាសទីមួយ ឆ្នាំ២០១៧ ដោយដីកាដោះស្រាយគ្រោងនឹងចេញ នៅត្រីមាសទីបី ឆ្នាំ២០១៧ ដែលអាចនឹងយូរជាងនេះ បើសិនមានការដាក់ព្យាបាលច្រើនបន្ទាប់ពីការជូន ដំណឹងអំពីការបិទកិច្ចស៊ើបសួរ។

៣៦. នៅថ្ងៃទី៥ ខែកុម្ភៈ ឆ្នាំ២០១៦ សហចៅក្រមស៊ើបអង្កេតបានបង្គាប់ឱ្យបំបែករឿងក្តី អ៊ឹម ថែម ពី សំណុំរឿង ០០៤។ ដូច្នេះ សំណុំរឿងថ្មីមានឈ្មោះថា សំណុំរឿង ០០៤/០១ ត្រូវបានបង្កើតឡើង ហើយបច្ចុប្បន្ន នេះកំពុងដំណើរការដាច់ដោយឡែកពីសំណុំរឿង ០០៤។ សំណុំរឿងត្រូវបានបញ្ជូនទៅការិយាល័យសហព្រះ រាជអាជ្ញាដើម្បីធ្វើដីកាសន្និដ្ឋានស្តីពី នៅថ្ងៃទី២៧ ខែកក្កដា ឆ្នាំ២០១៦។ ភាគីការពារក្តីនឹងត្រូវបានផ្តល់ឱកាស ឱ្យឆ្លើយតបក្នុងពេលសមស្រប។ នៅមានព្យាបាលស្នើសុំមោឃភាពដែលរង់ចាំសេចក្តីសម្រេច។ ដីកាដោះស្រាយមិនអាចចេញមុនពេលចេញសេចក្តីសម្រេចលើព្យាបាលទាំងនោះ ដោយអង្គបុរេជំនុំជម្រះបានទេ។ តារាង កំណត់ពេលវេលាសម្រាប់ដីកាដោះស្រាយក្នុងសំណុំរឿង ០០៤/០១ នៅបន្តស្ថិតក្នុងត្រីមាសទីមួយ ឆ្នាំ ២០១៧។

៣៧. វានៅតែជាវិធីសាស្ត្រស្តុកសម្រាប់សហចៅក្រមស៊ើបអង្កេតនៃសំណុំរឿង ០០៤ ក្នុងការបំបែកកិច្ច ដំណើរការនីតិវិធីបន្ទាប់ ប្រឆាំងនឹង អា អាន ខណៈដែលការស៊ើបអង្កេតឈានជិតដល់ទីបញ្ចប់។ យ៉ាងណាក៏ ដោយ ជាមួយនឹងបទចោទថ្មីដែលបានប្រកាសកាលពីខែមីនា ឆ្នាំ២០១៦ មេធាវីការពារក្តីស្ថិតក្រោមបន្ទុក ធនធានបុគ្គលិកបន្ថែមទៀត។ សំណើសុំឱ្យបំពេញកិច្ចស៊ើបសួរជាក់លាក់ និងយ៉ាងរសើបមួយ ក៏បានប៉ះពាល់ ផងដែរលើការព្យាករណ៍ពេលវេលានៅក្នុងរឿងក្តីនេះ។ សំណើនេះនៅកំពុងរង់ចាំដំណោះស្រាយនៅឡើយ និង អាចនាំឱ្យមានភស្តុតាងថ្មីបន្ថែមទៀតជាច្រើន ដែលរកឃើញថាអាចនាំឱ្យមានកិច្ចស៊ើបសួរបន្ថែមទៀត។ នៅ ថ្ងៃទី២០ ខែមិថុនា ឆ្នាំ២០១៦ មេធាវីការពារក្តីបានបញ្ជាក់ទៅកាន់សហចៅក្រមស៊ើបអង្កេតថា ខ្លួននឹងដាក់ព្យាបាល ពាក់ព័ន្ធនឹងភស្តុតាងយ៉ាងហោចណាស់ចំនួនបីបន្ថែមទៀត (ព្យាបាលទីពីរ និងតូចមួយ) ក្នុងចំណោមនោះព្យាបាលមួយគឺ ជាព្យាបាលស្នើសុំមោឃភាពដ៏ធំមួយ ព្យាបាលមួយផ្សេងទៀតគឺជាសំណើសុំឱ្យធ្វើការស៊ើបអង្កេតដ៏ទូលំទូលាយ។ នៅ

^៧ វិធាននេះដោះស្រាយការទទួលយកភស្តុតាងនៅពេលជំនុំជម្រះ តាមគំនិតផ្តួចផ្តើមដោយខ្លួនឯង ឬបន្ទាប់ពីមានសំណើពីភាគី។
^៨ មេធាវីការពារក្តីបានឯកភាពថា ព័ត៌មាននេះអាចត្រូវធ្វើឱ្យទៅជាសាធារណៈក្នុងបរិបទនេះ។

ពេលរាយការណ៍នេះ ពួកគេក្នុងចំណោមពួកគេទាំងនេះបានដាក់ហើយ។ ការដាក់ពួកគេទាំងនេះបានបន្ថែមពេលវេលាយ៉ាងច្រើនទៅលើដំណើរការ តាមរយៈចំនួនពេលវេលាដែលត្រូវការដើម្បីពិនិត្យពួកគេ នៅក្នុងការិយាល័យសហចៅក្រមស៊ើបអង្កេតអន្តរជាតិ។ ប្រសិនបើមានពួកគេតែមួយក្នុងចំណោមពួកគេទាំងនោះទៅដល់អង្គបុរេជំនុំជម្រះ ទោះដោយផ្ទាល់ ឬតាមរយៈបណ្តឹងឧទ្ធរណ៍ ការណ៍នេះចាំបាច់នាំឱ្យមានការពន្យារពេលបន្ថែមទៀតលើតារាងកំណត់ពេលវេលាដែលបានគ្រោងទុក រហូតដល់ប្រាំមួយខែ អាចនឹងច្រើនជាងនេះប្រសិនបើពួកគេទាំងពីរត្រូវបានបញ្ជូនទៅអង្គបុរេជំនុំជម្រះ។ តារាងកំណត់ពេលវេលា ពេលនេះត្រូវបានកែប្រែ ដោយមានការជូនដំណឹងអំពីការបិទកិច្ចស៊ើបសួរ ដែលបានគ្រោងទុកនៅចុងឆ្នាំ២០១៦ ហើយដាក់ដំណោះស្រាយនឹងត្រូវចេញនៅចុងត្រីមាសទីពីរ ឆ្នាំ២០១៧ និងយូរជាងនេះប្រសិនបើមានសកម្មភាពដាក់ពួកគេច្រើន បន្ទាប់ពីការជូនដំណឹងអំពីការបិទកិច្ចស៊ើបសួរ។ ការព្យាករណ៍ដែលបានកែប្រែដ៏ល្អបំផុតជារួម ដែលអាចផ្តល់ជូននាពេលនេះគឺដូចខាងក្រោម៖

- ការស៊ើបអង្កេតក្នុងសំណុំរឿង ០០៣ ទាក់ទងនឹង មាស មុត និងត្រូវបិទបញ្ចប់ត្រឹមត្រីមាសទីបួន ក្នុងឆ្នាំ២០១៦។
- ដីកាដោះស្រាយក្នុងសំណុំរឿង ០០៣ នឹងចេញត្រឹមចុងត្រីមាសទីពីរ ឆ្នាំ២០១៧។
- ដីកាដោះស្រាយក្នុងសំណុំរឿង ០០៤/០១ ប្រឆាំងនឹង អ៊ឹម ចែម នឹងចេញនៅក្នុងត្រីមាសទីមួយ ឆ្នាំ២០១៧
- ការស៊ើបអង្កេតក្នុងសំណុំរឿង ០០៤ នឹងបញ្ចប់នៅចុងត្រីមាសទីបួន ឆ្នាំ២០១៦ ពាក់ព័ន្ធនឹង អោ អាន ហើយការណ៍នេះនឹងអមដោយដីកាបំបែកសំណុំរឿង។
- ដីកាដោះស្រាយក្នុងសំណុំរឿង ០០៤ ពាក់ព័ន្ធនឹង អោ អាន នឹងត្រូវចេញនៅចុងត្រីមាសទីពីរ ឆ្នាំ២០១៧។
- ការស៊ើបអង្កេតក្នុងសំណុំរឿង ០០៤ ពាក់ព័ន្ធនឹង យឹម ទិត្យ នឹងបញ្ចប់នៅត្រីមាសទីមួយ ឆ្នាំ២០១៧។
- ដីកាដោះស្រាយក្នុងសំណុំរឿង ០០៤ ពាក់ព័ន្ធនឹង យឹម ទិត្យ នឹងត្រូវចេញនៅចុងត្រីមាសទីបី ឆ្នាំ២០១៧។

IV. ផែនការបញ្ចប់សវនាការ

៣៨. តារាងកំណត់ពេលវេលានៃការបញ្ចប់សវនាការត្រូវកំណត់ដោយកត្តានានាដូចជា លក្ខណៈ និងភាពស្មុគស្មាញនៃសំណុំរឿង បញ្ហាសុខភាពរបស់ជនជាប់ចោទដែលមានវ័យចាស់ជាង ចំនួនសាក្សី ដើមបណ្តឹងរដ្ឋប្បវេណី និងអ្នកជំនាញ ដែលត្រូវកោះហៅ លទ្ធភាពចូលរួមបានរបស់ពួកគេ និងរយៈពេលនៃការធ្វើសក្ខីកម្មរបស់សាក្សីទាំងនោះ ការបង្អាក់ជាក់ស្តែងនានាក្នុងការបំពេញកិច្ចដំណើរការនីតិវិធី ចំនួនពួកគេដាក់ដោយភាគីនិងការពិនិត្យពិចារណាផ្នែករដ្ឋបាលផ្សេងៗទៀត រួមមានការបកប្រែភាសាបានត្រឹមត្រូវ និងការបកប្រែឯកសារបានទាន់ពេលវេលា។ ដោយមានកត្តាប្រែប្រួលទាំងនេះ ការស្មានទុកជាមុននូវតារាងកំណត់ពេលវេលាអនុវត្តគ្រោងការ គឺផ្អែកលើបទពិសោធន៍កន្លងទៅ ទាំងនៅក្នុងអង្គជំនុំជម្រះវិសាមញ្ញ និងស្ថាប័នតុលាការប្រហាក់ប្រហែលគ្នា។

៣៩. ការប្រជុំរៀបចំសវនាការចំនួនមួយ ឬច្រើន តែងតែបានរៀបចំឡើងមុនពេលការចាប់ផ្តើមសវនាការជាក់ស្តែង។ សវនាការចាប់ផ្តើមដោយសវនាការបឋម។ នៅក្នុងសវនាការបឋមនេះ អង្គជំនុំជម្រះសាលាដំបូង ពិចារណាទៅលើបញ្ជីសាក្សីសក្តានុពល និងអ្នកជំនាញ ដែលដាក់ជូនដោយភាគី ព្រមទាំងអញ្ជើញត្រួតមូលើកឡើងដោយភាគី ហើយភាគីដើមបណ្តឹងរដ្ឋប្បវេណីអាចផ្តួចផ្តើមនូវចំណុចជាក់លាក់អំពីសំណងដែលខ្លួនស្នើសុំ។ សវនាការលើអង្គសេចក្តីចាប់ផ្តើមដោយមានការធ្វើសេចក្តីសន្និដ្ឋានចោទប្រកាន់ដោយសង្ខេបពីសំណាក់សហព្រះរាជអាជ្ញា ហើយជនជាប់ចោទអាចធ្វើការឆ្លើយតបដោយសង្ខេបបាន មុនពេលអង្គជំនុំជម្រះ

សាលាដំបូង ចាប់ផ្តើមតាំងសំណួរដល់ជនជាប់ចោទ ភាគីដើមបណ្តឹងរដ្ឋប្បវេណី និងសាក្សី និងស្តាប់នូវការបង្ហាញភស្តុតាង។ សហព្រះរាជអាជ្ញាមានបន្ទុកបញ្ជាក់អំពីពិរុទ្ធភាពរបស់ជនជាប់ចោទ។ ដើម្បីផ្ដន្ទាទោសជនជាប់ចោទអង្គជំនុំជម្រះសាលាដំបូងត្រូវមានជំនឿ ដោយគ្មានវិមតិសង្ស័យអំពីពិរុទ្ធភាពរបស់ជនជាប់ចោទ។ ក្រោយពេលពិនិត្យភស្តុតាងទាំងអស់រួចហើយ អង្គជំនុំជម្រះស្តាប់ការបិទកិច្ចពិភាក្សាដេញដោលពីសំណាក់ភាគី មុនពេលពិភាក្សាគ្នាជាសម្ងាត់ដើម្បីសម្រេចសេចក្តី។ ប្រសិនបើជនជាប់ចោទត្រូវផ្ដន្ទាទោស អង្គជំនុំជម្រះសម្រេចទៅលើទោសសមស្របដែលបានកំណត់នៅក្នុងសាលក្រមរបស់ខ្លួន។ ដោយឈរលើមូលដ្ឋាននៃជំហាននីតិវិធីទាំងនេះ ទើបយើងកំណត់បាននូវគ្រោងការសំខាន់ៗផ្សេងៗគ្នាសម្រាប់សវនាការនីមួយៗបាន។

ក. សំណុំរឿង០០២/០២

៤០. កិច្ចដំណើរការនីតិវិធីលើភស្តុតាងបានចាប់ផ្តើមនៅថ្ងៃទី៨ ខែមករា ឆ្នាំ២០១៥ ដោយអង្គជំនុំជម្រះត្រូវធ្វើសវនាការចំនួនបីថ្ងៃក្នុងមួយសប្តាហ៍។ លទ្ធផលនៃការវាយតម្លៃផ្នែកវេជ្ជសាស្ត្ររបស់ជនជាប់ចោទនៅខែមករា ឆ្នាំ២០១៥ បង្ហាញថា ការកំណត់៤ថ្ងៃ ក្នុង១សប្តាហ៍ជាការសមស្រប ដោយសវនាការពេលព្រឹកធ្វើឱ្យបានខ្លីបន្តិច។ ដូច្នេះអង្គជំនុំជម្រះបានត្រឡប់ទៅអនុវត្តតាមពេលកំណត់៤ថ្ងៃក្នុង១សប្តាហ៍វិញ នៅខែកុម្ភៈ ដែលជាការពន្លឿនដល់ការជំនុំជម្រះក្តី។ ត្រឹមថ្ងៃទី៣០ ខែកញ្ញា ឆ្នាំ២០១៦ អង្គជំនុំជម្រះសាលាដំបូងបានស្តាប់សក្ខីកម្មសាក្សីចំនួន ១០១ នាក់ ដើមបណ្តឹងរដ្ឋប្បវេណីចំនួន ៥០ នាក់ និង អ្នកជំនាញចំនួន ៥ នាក់ ស្តីពីសហករណ៍ត្រាក់ក (រួមបញ្ចូល មន្ទីរសន្តិសុខក្រុងតាចាន់ និងការប្រព្រឹត្តិលើពុទ្ធសាសនិក) ការដ្ឋានទំនប់ ១ មករា ការដ្ឋានសាងសង់ព្រលានយន្តហោះកំពង់ឆ្នាំង ការដ្ឋានទំនប់ត្រពាំងថ្ម ក៏ដូចជាការប្រព្រឹត្តិលើជនជាតិចាម និងជនជាតិវៀតណាម មន្ទីរសន្តិសុខអូរកន្សែង មន្ទីរសន្តិសុខភ្នំក្រាល មន្ទីរសន្តិសុខ ស-២១ ការបោសសម្អាតផ្ទៃក្នុង និងបទបញ្ជាស្តីពីការរៀបអាពាហ៍ពិពាហ៍។ អង្គជំនុំជម្រះរំពឹងថានឹងចាប់ផ្តើម និងបញ្ចប់សវនាការលើភស្តុតាងទាក់ទងនឹងប្រធានបទសវនាការពីរចុងក្រោយនេះ គឺជម្លោះប្រដាប់អាវុធ និងតួនាទីរបស់ជនជាប់ចោទ ក្នុងអំឡុងត្រីមាសទីបួន ឆ្នាំ២០១៦។

៤១. អង្គជំនុំជម្រះសាលាដំបូងបានផ្តល់ឱ្យភាគីនូវបញ្ជីឈ្មោះសាក្សី ដើមបណ្តឹងរដ្ឋប្បវេណី និងអ្នកជំនាញ ដែលត្រូវស្តាប់សវនាការលើប្រធានបទសវនាការពីរចុងក្រោយ។ អង្គជំនុំជម្រះក៏បានសម្រេចលើសំណើចំនួនប្រាំ ស្នើសុំស្តាប់សវនាការសាក្សីបន្ថែម ដែលបានដាក់ដោយមេធាវីការពារក្តី នួន ជា ដូច្នេះនៅសល់តែសំណើសុំស្តាប់សវនាការសាក្សីម្នាក់ និង អ្នកជំនាញម្នាក់តែប៉ុណ្ណោះ។ ផ្អែកលើមូលដ្ឋាននេះ អង្គជំនុំជម្រះគ្រោងបិទបញ្ចប់កិច្ចដំណើរការនីតិវិធីលើភស្តុតាង នៅចុងបញ្ចប់ត្រីមាសទីបួន ឆ្នាំ២០១៦។ ទោះជាយ៉ាងណា បទពិសោធន៍ពីមុនបង្ហាញថា នៅតែអាចមានការពន្យារពេលក្នុងការរៀបចំស្តាប់សក្ខីកម្មសាក្សី ដើមបណ្តឹងរដ្ឋប្បវេណី និងអ្នកជំនាញដែលបានជ្រើសរើស។ បញ្ហាទាំងនេះរួមមាន សុខភាពមិនអំណោយផលរបស់សាក្សីមួយចំនួនក្នុងការផ្តល់សក្ខីកម្ម ដែលតម្រូវឱ្យមានការរៀបចំការផ្តល់សក្ខីកម្មពីចម្ងាយតាមរយៈវីដេអូ លទ្ធភាពមានកម្រិតរបស់បុគ្គលមួយចំនួនក្នុងការផ្តល់សក្ខីកម្ម ក្នុងករណីសាក្សីជាអ្នកជំនាញ តម្រូវការត្រូវដោះស្រាយសំណើសុំទទួលយកភស្តុតាងថ្មី និងចំនួនភស្តុតាងឯកសារ និងរបាយការណ៍ច្រើន។ ភាគីអាចបន្តស្នើសុំឱ្យទទួលយកភស្តុតាងបន្ថែម ឬការកោះហៅសាក្សីបន្ថែម ជាពិសេស ផ្អែកលើមូលដ្ឋានថា ភស្តុតាងបែបនោះមានលក្ខណៈដោះស្រាយបន្ទុកចំពោះជនជាប់ចោទ។ សាលដីការបស់អង្គជំនុំជម្រះតុលាការកំពូលក្នុងសំណុំរឿង ០០២/០១ ក៏អាចមានផលប៉ះពាល់សំខាន់លើច្បាប់ និងអង្គហេតុដែលអាចអនុវត្តបានចំពោះសំណុំរឿង ០០២/០២ ផងដែរ ដែលការណ៍នេះអាចនាំឱ្យមានសំណើសុំឱ្យពន្យារពេលសវនាការដោយភាគី ដើម្បីពិចារណាលើការជាប់ពាក់ព័ន្ធទាំងអស់នេះ។

៤២. ការដាក់បង្ហាញបន្ថែមទៀតពីសំណុំរឿង ០០៣ និង ០០៤ ក៏អាចប្រមើលដឹងជាមុនផងដែរ និងអាចចាំបាច់នាំឱ្យមានការពន្យារពេលបន្ថែមទៀត។ អង្គជំនុំជម្រះបានដាក់ចេញនូវកាលបរិច្ឆេទកំណត់មួយចំនួនសម្រាប់ការទទួលយកភស្តុតាងថ្មី អនុលោមតាមវិធាន៨៧(៤) នៃវិធានផ្ទៃក្នុង ដោយគ្រោងបញ្ចប់សវនាការលើអង្គសេចក្តីត្រឹមចុងបញ្ចប់ត្រីមាសទីបួន។ ឧទាហរណ៍ អង្គជំនុំជម្រះបានរារាំងសហព្រះរាជអាជ្ញាមិនឱ្យ

ស្នើសុំឱ្យទទួលយកកំណត់ហេតុបន្ថែមទៀតពីសំណុំរឿង ០០៣ និង ០០៤ ក្រោយថ្ងៃទី១ ខែកញ្ញា ឆ្នាំ២០១៦។ ទោះជាយ៉ាងណា ដើម្បីគោរពសិទ្ធិជំនុំជម្រះដោយត្រឹមត្រូវយុត្តិធម៌ មេធាវីការពារក្តីគប្បីទទួលបានឱកាសស្នើសុំឱ្យមានការទទួលយកភស្តុតាងដោះបន្ទុក នៅពេលណាដែលភស្តុតាងនោះអាចរកបាន ដែលមួយចំនួនអាចចេញពីសំណុំរឿង ០០៣ និង ០០៤។ សំណុំរឿងអាជ្ញាធរមានឱកាសឆ្លើយតបទៅនឹងសំណើបែបនោះ និងស្នើសុំភស្តុតាងថ្មី ដើម្បីជំទាស់ទៅនឹងសេចក្តីសន្និដ្ឋានថ្មីរបស់មេធាវីការពារក្តីផងដែរ។ ប្រសិនបើសំណើបែបនេះត្រូវបានអនុញ្ញាត នោះវានឹងធ្វើឱ្យកិច្ចដំណើរការនីតិវិធីលើភស្តុតាងកាន់តែយូរផងដែរ។

៤៣. កត្តាផ្សេងទៀត ដែលពាក់ព័ន្ធជាសក្តានុពលទៅនឹងរយៈពេលដែលបានស្មានទុកនៃការជំនុំជម្រះដែលអាចកើតមាននាពេលអនាគត រួមមានការប្រែប្រួលស្ថានភាពសុខភាពរបស់ជនជាប់ចោទ ដែលបង្កើតឱ្យមានតម្រូវការកាត់បន្ថយចំនួនថ្ងៃធ្វើសវនាការក្នុងសាលាដំបូង និង/ឬ រយៈពេលនៃថ្ងៃសវនាការនីមួយៗ ក៏ដូចជាលទ្ធភាពអាចចូលរួមបានរបស់សាក្សី និងដើមបណ្តឹងរដ្ឋប្បវេណី។ អង្គជំនុំជម្រះសាលាដំបូងកំពុងតាមដានស្ថានភាពសុខភាពរបស់ជនជាប់ចោទតាមករណីជាក់ស្តែង។ សម្បទារបស់ជនជាប់ចោទទាំងពីរក្នុងការបន្តចូលរួមក្នុងការជំនុំជម្រះ ត្រូវបានវាយតម្លៃនៅចុងខែកក្កដា ឆ្នាំ២០១៦ ហើយអ្នកទាំងពីរត្រូវបានរកឃើញថាមានសម្បទាអាចចូលរួមក្នុងដំណើរការជំនុំជម្រះបាន។ ទោះជាយ៉ាងណា របាយការណ៍វេជ្ជសាស្ត្របានកត់សម្គាល់នូវលក្ខខណ្ឌវេជ្ជសាស្ត្រមួយចំនួន ដែលជនជាប់ចោទទទួលរង ហើយបានណែនាំថា មុខងារផ្នែកបញ្ជាស្មារតីនឹងត្រូវវាយតម្លៃរៀងរាល់ត្រីមាស។

៤៤. អង្គជំនុំជម្រះសាលាដំបូងបានបញ្ជាក់បន្ថែមទៀត អំពីក្តីកង្វល់របស់ខ្លួនទៅការវិវាទយុត្តិធម៌ទាក់ទងនឹងការបកប្រែភាសាផ្ទាល់មាត់ និងការបកប្រែឯកសារ និងការពន្យារពេលដែលអាចមាន ប្រសិនបើកង្វល់ទាំងនេះមិនត្រូវបានដោះស្រាយ។ ក្តីកង្វល់របស់អង្គជំនុំជម្រះរួមបញ្ចូលការបញ្ចប់ប្រតិចារិកសវនាការទាន់ពេលវេលា។ ការវិវាទយុត្តិធម៌បានចាត់វិធានការដោះស្រាយបញ្ហាទាំងនេះ និងបន្តត្រួតពិនិត្យបញ្ហានេះតាមករណីជាក់ស្តែងនីមួយៗ។ ការវិវាទយុត្តិធម៌ក៏បានបញ្ជាក់ទៅកាន់អង្គជំនុំជម្រះថា ប្រតិចារិកទាំងអស់សម្រាប់សវនាការក្នុងឆ្នាំ២០១៦ គប្បីត្រូវបានបញ្ចប់ត្រឹមចុងត្រីមាសទីពីរ ឆ្នាំ២០១៧។

៨. បទចោទដែលនៅសេសសល់/ការចោទប្រកាន់តាមអង្គហេតុក្នុងសំណុំរឿង០០២

៤៥. នៅក្នុងសេចក្តីសម្រេចរបស់ខ្លួន នៅថ្ងៃទី២៩ ខែកក្កដា ឆ្នាំ២០១៤ អង្គជំនុំជម្រះតុលាការកំពូលប្រកាសផ្អាកដំណើរការនីតិវិធីពាក់ព័ន្ធនឹងបទចោទដែលនៅសល់ ដែលស្ថិតនៅក្រៅវិសាលភាពនៃសំណុំរឿង ០០២/០១ និង ០០២/០២ ដោយរង់ចាំសេចក្តីសម្រេចសម្របរបស់អង្គជំនុំជម្រះសាលាដំបូង។ អង្គជំនុំជម្រះតុលាការកំពូលលើកឡើងម្តងទៀតថា អង្គជំនុំជម្រះសាលាដំបូងមានករណីកិច្ចកាត់សេចក្តី ឬចេញសេចក្តីសម្រេចទៅលើបទចោទដែលនៅសល់ក្នុងសំណុំរឿង០០២ អនុលោមតាមក្រមខណ្ឌគតិយុត្តិ និងជំរុញឱ្យអង្គជំនុំជម្រះសាលាដំបូងអនុវត្តទៅតាមករណីកិច្ចនេះ។ បច្ចុប្បន្ននេះ អង្គជំនុំជម្រះបានទទួលសំណើមួយពីសហព្រះរាជអាជ្ញា សុំឱ្យបញ្ចប់បទចោទដែលនៅសល់ ក្នុងសំណុំរឿង ០០២ ដែលនៅតែស្ថិតក្នុងការពិចារណា។

គ. សំណុំរឿង០០៣ និង សំណុំរឿង០០៤

៤៦. លុះត្រាតែមានសេចក្តីសម្រេចថា តើ សំណុំរឿង០០៣ និង/ឬ០០៤ ត្រូវបញ្ជូនទៅជំនុំជម្រះ ទើបអាចធ្វើការស្មានទុកបានទៅលើរយៈពេលសម្រាប់បញ្ចប់ការជំនុំជម្រះក្តីទាំងនេះ។ ការវាយតម្លៃលើពេលវេលាដែលតម្រូវ អាចផ្អែកទៅលើចំនួនចុងចោទ ក៏ដូចជាចំនួន និងភាពស្មុគស្មាញនៃអង្គហេតុ និងអង្គច្បាប់នៃបទចោទ និងទីតាំងប្រព្រឹត្តិកម្ម ដែលមានចែងនៅក្នុងដកបញ្ជូនរឿងទៅជំនុំជម្រះ។

V. ផែនការបញ្ចប់បណ្តឹងសាទុក្ខ

៤៧. ដើម្បីធ្វើការប៉ាន់ស្មានអំពីរយៈពេលសម្រាប់ដំណើរការនីតិវិធីបណ្តឹងសាទុក្ខ ត្រូវតែញែកឱ្យបានច្បាស់អំពីដំណាក់កាលបណ្តឹងសាទុក្ខសំខាន់ៗ ដូចតទៅ ៖ ដំណាក់កាលទីមួយ គឺពេលវេលាដែលភាគីទាំងអស់

ត្រូវការសម្រាប់ដាក់សារណា។ អនុលោមតាមវិធានផ្ទៃក្នុង ភាគីត្រូវដាក់សេចក្តីជូនដំណឹងពីបណ្តឹងសាទុក្ខក្នុងរយៈពេល៣០ថ្ងៃ ក្រោយពីការប្រកាសសាលក្រមរបស់អង្គជំនុំជម្រះសាលាដំបូង។ ក្នុងករណីដែលមានបណ្តឹងសាទុក្ខដោយភាគីណាមួយ ភាគីដទៃទៀតមានរយៈពេលបន្ថែម១៥ថ្ងៃទៀត ដើម្បីដាក់សេចក្តីជូនដំណឹងអំពីបណ្តឹងសាទុក្ខ។ វិធានផ្ទៃក្នុងចែងថាម្ចាស់បណ្តឹងសាទុក្ខត្រូវដាក់ជូនសារណាបណ្តឹងសាទុក្ខក្នុងរយៈពេល ៦០ ថ្ងៃ គិតចាប់ពីកាលបរិច្ឆេទនៃការជូនដំណឹងពីការប្តឹងសាទុក្ខ។ ភាគីនឹងមានរយៈពេល១០ថ្ងៃក្នុងការដាក់ចម្លើយតបទៅនឹងសារណាបណ្តឹងសាទុក្ខរបស់ភាគីដទៃទៀត។ ប៉ុន្តែកាលពីពេលកន្លងទៅ អង្គជំនុំជម្រះបានផ្តល់ជូនរយៈពេលបន្ថែមសមរម្យសម្រាប់ដាក់ចម្លើយតប។ ក្នុងអំឡុងពេលនេះ អង្គជំនុំជម្រះតុលាការកំពូលនឹងស្រាវជ្រាវទៅលើបញ្ហាច្បាប់ និងអង្គហេតុដែលពាក់ព័ន្ធ ដើម្បីរៀបចំខ្លួនពេញលេញសម្រាប់សវនាការលើបណ្តឹងសាទុក្ខដែលជាដំណាក់កាលទីពីរ។ ស្ថិតក្នុងលក្ខខណ្ឌជាក់លាក់ ភាគីក៏មានសិទ្ធិស្នើសុំស្តាប់សវនាការលើភស្តុតាងបន្ថែមលើបណ្តឹងសាទុក្ខ ដែលអាចតម្រូវឱ្យអង្គជំនុំជម្រះតុលាការកំពូលរៀបចំកាលវិភាគសវនាការលើភស្តុតាង។ សវនាការលើបណ្តឹងសាទុក្ខអាចត្រូវបានបង្គាប់ នៅពេលណាភាគីបានដាក់សារណាទាំងអស់របស់ខ្លួន និងពិនិត្យដោយអង្គជំនុំជម្រះតុលាការកំពូលរួចហើយសិន ហើយសំណើណាមួយស្នើសុំភស្តុតាងបន្ថែមត្រូវបានសម្រេច។ ដំណាក់កាលទីបី គឺការពិភាក្សាសម្រេចក្រោយពេលសវនាការនោះ និងការរៀបចំចេញសាលដីកាលើបណ្តឹងសាទុក្ខ។

ក. សំណុំរឿង០០២/០១

៤៨. ក្រុមមេធាវីការពារក្តី នួន ជា និង ខៀវ សំផន បានដាក់សេចក្តីជូនដំណឹងអំពីបណ្តឹងសាទុក្ខរបស់ខ្លួននៅថ្ងៃទី២៩ ខែកញ្ញា ឆ្នាំ២០១៤ និងសារណាបណ្តឹងសាទុក្ខរបស់ខ្លួននៅថ្ងៃទី២៩ ខែធ្នូ ឆ្នាំ២០១៤ ដោយមូលដ្ឋានបណ្តឹងសាទុក្ខរបស់ខ្លួនមានចំនួន ២២៣ សម្រាប់ នួន ជា និង ១៥៨ សម្រាប់ ខៀវ សំផន ដែលគ្របដណ្តប់លើស្នើតែការរកឃើញទាំងអស់ក្នុងសាលក្រមសំណុំរឿង ០០២/០១ ព្រមទាំងលើសេចក្តីសម្រេចជាច្រើនរបស់អង្គជំនុំជម្រះសាលាដំបូង ដែលមិនអនុញ្ញាតបើកផ្លូវប្តឹងសាទុក្ខភ្លាមៗ រហូតទាល់តែចេញសាលក្រមលើអង្គសេចក្តី^១។ លើសនេះទៀត សហព្រះរាជអាជ្ញាបានដាក់សេចក្តីជូនដំណឹងអំពីបណ្តឹងសាទុក្ខ ដែលកំហិតត្រឹមតែការស្នើសុំការប្រកាសពីអង្គជំនុំជម្រះតុលាការកំពូល ទាក់ទងនឹងភាពអាចអនុវត្តបាននៃទម្រង់ពង្រីកបំផុតនៃសហឧក្រិដ្ឋកម្មរួម ដែលគេស្គាល់ថា “JCE III” នៅចំពោះមុខអង្គជំនុំជម្រះវិសាមញ្ញ។ សារណាតបទៅនឹងបណ្តឹងសាទុក្ខនេះត្រូវបានដាក់ដោយសហព្រះរាជអាជ្ញានៅថ្ងៃទី២៨ ខែវិច្ឆិកា ឆ្នាំ២០១៤។

៤៩. ក្រោយពីបានទទួល និងបានដោះស្រាយសេចក្តីសន្និដ្ឋានមួយចំនួន និងព្យត្តិ និងសំណើបែបនីតិវិធីហើយបន្ទាប់ពីបានស្តាប់សវនាការសាក្សីបន្ថែមបីរូបទៀតលើបណ្តឹងសាទុក្ខ នៅក្នុងសវនាការធ្វើឡើងពីថ្ងៃទី២២ ដល់ទី ៦ ខែកក្កដា ឆ្នាំ២០១៥ និងបន្ទាប់ពីបានបើកសវនាការលើបណ្តឹងសាទុក្ខនៅថ្ងៃទី១៦-១៨ ខែកុម្ភៈ ឆ្នាំ២០១៦ រួចមក អង្គជំនុំជម្រះតុលាការកំពូលបានចាប់ផ្តើមកិច្ចប្រជុំសម្ងាត់របស់ខ្លួន និងការធ្វើសេចក្តីព្រាងសាលដីកា។

៥០. នៅថ្ងៃទី១២ ខែកញ្ញា ឆ្នាំ២០១៦ អង្គជំនុំជម្រះតុលាការកំពូលបានប្រកាសថា សាលដីកាលើបណ្តឹងសាទុក្ខក្នុងសំណុំរឿង ០០២/០១ នឹងចេញនៅក្នុងតុលាការជាសាធារណៈ នៅថ្ងៃទី២៣ ខែវិច្ឆិកា ឆ្នាំ២០១៦។ ការណ៍នេះនឹងបញ្ចប់កិច្ចដំណើរការនីតិវិធីបណ្តឹងសាទុក្ខក្នុងសំណុំរឿង ០០២/០១។

ខ. សំណុំរឿង ០០២/០២

៥១. សម្រាប់សំណុំរឿង០០២/០២ ដោយផ្អែកលើការព្យាករណ៍បច្ចុប្បន្នរបស់អង្គជំនុំជម្រះសាលាដំបូង ដែលថាការជំនុំជម្រះដំណាក់កាលទីពីរទំនងជានឹងមានលក្ខណៈស្មុគស្មាញ និងត្រូវការពេលវេលាច្រើន

^១ សេចក្តីជូនដំណឹងអំពីបណ្តឹងសាទុក្ខប្រឆាំងនឹងសាលក្រមអង្គជំនុំជម្រះសាលាដំបូង ក្នុងសំណុំរឿង ០០២/០១ ឯកសារ E313/1/1 ចុះថ្ងៃទី២៩ ខែកញ្ញា ឆ្នាំ២០១៤។ សេចក្តីជូនដំណឹងអំពីបណ្តឹងសាទុក្ខប្រឆាំងនឹងសាលក្រមក្នុងសំណុំរឿង ០០២/០១ ឯកសារ E313/1/1 ចុះថ្ងៃទី២៩ ខែកញ្ញា ឆ្នាំ២០១៤។

ដូចជាការជំនុំជម្រះដំណាក់កាលទីមួយនោះ អង្គជំនុំជម្រះតុលាការកំពូលក៏ព្យាករស្រដៀងគ្នានេះដែរនៅពេលនេះថាបណ្តឹងសាទុក្ខ(ទាំងឡាយ)ប្រឆាំងនឹងសាលក្រមរបស់អង្គជំនុំជម្រះក្នុងសំណុំរឿង០០២/០២ នឹងមានលក្ខណៈស្មុគស្មាញ និងត្រូវការពេលវេលាច្រើន ដូចគ្នានឹងបណ្តឹងសាទុក្ខ ក្នុងសំណុំរឿង០០២/០១ ហើយកត្តានានា ដូចជាសំណើសុំពន្យារពេលក្នុងការដាក់សារណា ឬព្យាបាល ដើម្បីស្នើដាក់ជូនភស្តុតាងបន្ថែម អាចប៉ះពាល់ដល់រយៈពេលនៃដំណើរការនីតិវិធីបណ្តឹងសាទុក្ខ។ ទំហំការងារបែបនេះនឹងត្រូវការគិតបញ្ចូលទៅក្នុងការរៀបចំផែនការក្រោយពេលមានការដាក់បណ្តឹងសាទុក្ខ។

៥២. ជាងនេះទៅទៀត រហូតទាល់តែសាលក្រមរបស់អង្គជំនុំជម្រះសាលាដំបូងក្នុងសំណុំរឿង០០២/០២ ត្រូវបានចេញ ទើបអាចមានបណ្តឹងសាទុក្ខភ្លាមៗប្រឆាំងនឹងសេចក្តីសម្រេចរបស់អង្គជំនុំជម្រះសាលាដំបូង នៅក្នុងរឿងក្តីនោះ ដែលត្រូវតែចេញសេចក្តីសម្រេចក្នុងរយៈពេលកំណត់បីខែ (កាលបរិច្ឆេទកំណត់នេះអាចពន្យារពេលបន្ថែម ក្នុងកាលៈទេសៈពិសេស)។

៥៣. នៅថ្ងៃទី២៨ ខែកញ្ញា ឆ្នាំ២០១៦ សហមេធាវីនាំមុខតំណាងដើមបណ្តឹងរដ្ឋប្បវេណី បានដាក់បណ្តឹងសាទុក្ខភ្លាមៗប្រឆាំងនឹងអង្គជំនុំជម្រះសាលាដំបូង ទាក់ទងនឹងវិសាលភាពនៃការចោទប្រកាន់ក្នុងសំណុំរឿង ០០២/០២ ដែលអង្គជំនុំជម្រះតុលាការកំពូលនឹងសម្រេចនៅក្នុងរយៈពេលលក្ខន្តិកៈដែលរៀបរាប់ខាងលើ។

គ. សំណុំរឿង ០០៣ និង សំណុំរឿង ០០៤

៥៤. ប្រសិនបើសំណុំរឿង០០៣ និង/ឬ ០០៤ បន្តទៅជំនុំជម្រះ បណ្តឹងឧទ្ធរណ៍ភ្លាមៗ ក៏ដូចជាបណ្តឹងសាទុក្ខប្រឆាំងនឹងសាលក្រមអង្គជំនុំជម្រះសាលាដំបូង ទំនងជាកើតមាន។ យ៉ាងណាក៏ដោយ ដោយសារតែបច្ចុប្បន្នមិនដឹងថារឿងក្តីមួយណា ប្រសិនបើមាន នឹងបន្តទៅជំនុំជម្រះ និងផ្អែកលើបទចោទមួយណានោះ បច្ចុប្បន្នគេមិនអាចផ្តល់ការប៉ាន់ស្មានសម្រាប់ពេលវេលាដែលត្រូវការ ក្នុងការធ្វើសេចក្តីសម្រេចលើបណ្តឹងឧទ្ធរណ៍ណាមួយដែលកើតមាននោះទេ។ យ៉ាងណាមិញ គួរកត់សម្គាល់ថា បណ្តឹងឧទ្ធរណ៍ភ្លាមៗអាចកើតឡើងពីសំណុំរឿង ០០៣ និង ០០៤ ភ្លាមៗបន្ទាប់ពីសំណុំរឿងណាមួយក្នុងចំណោមសំណុំរឿងទាំងនេះឈានទៅដល់ដំណាក់កាលជំនុំជម្រះ។

VI. សេចក្តីសន្និដ្ឋាន

៥៥. សម្រាប់ឆ្នាំ ២០១៦ យើងរំពឹងថានឹងសម្រេចបាននូវគ្រោងការសំខាន់ៗចំនួនពីរ ក្នុងសំណុំរឿង ០០២/០១ និង ០០២/០២ គឺ៖ (i) ការចេញសាលដីកាក្នុងសំណុំរឿង ០០២/០១ និង (ii) ការបញ្ចប់សវនាការលើភស្តុតាងក្នុងសំណុំរឿង ០០២/០២។ ចំពោះសំណុំរឿង ០០៣ និង ០០៤ មានការរំពឹងថានឹងសម្រេចបាននូវគ្រោងការសំខាន់ៗចំនួនពីរគឺ៖ (i) ការជូនដំណឹងអំពីការបិទបញ្ចប់កិច្ចស៊ើបសួរក្នុងសំណុំរឿង ០០៣ (ii) ការជូនដំណឹងអំពីការបិទបញ្ចប់កិច្ចស៊ើបសួរសម្រាប់ការចោទប្រកាន់ដែលនៅសល់ក្នុងសំណុំរឿង ០០៤ ពាក់ព័ន្ធនឹង អា អាន។

៥៦. សម្រាប់ឆ្នាំ២០១៧ មានការរំពឹងថានឹងសម្រេចបាននូវគ្រោងការចំនួនពីរ ក្នុងសំណុំរឿង០០២/០២ ពោលគឺ៖ (i) ការបញ្ចប់សេចក្តីសន្និដ្ឋានបិទកិច្ចពិភាក្សាដេញដោល និង (ii) ការចេញសាលក្រម។ ក្នុងសំណុំរឿង ០០៣ និង ០០៤ រំពឹងថានឹងសម្រេចបានគ្រោងការសំខាន់ៗចំនួនបួនបន្ថែមទៀតគឺ៖ (i) ការចេញដីកាដោះស្រាយក្នុងសំណុំរឿង ០០៣ ជាមួយនឹងសេចក្តីសម្រេចរបស់សហចៅក្រមស៊ើបអង្កេត ថាតើត្រូវបញ្ជូនសំណុំរឿងទាំងនេះទៅជំនុំជម្រះ ឬបញ្ចប់កិច្ចនីតិវិធី (ii) ការសម្រេចលើបណ្តឹងឧទ្ធរណ៍ប្រឆាំងនឹងដីកាដោះស្រាយក្នុងសំណុំរឿង ០០៣ (iii) ការចេញដីកាដោះស្រាយក្នុងសំណុំរឿង ០០៤/០១ ប្រឆាំងនឹងអ៊ឹម ចែម និង ការចេញដីកាដោះស្រាយក្នុងសំណុំរឿង ០០៤ ប្រឆាំងនឹង អា អាន និង យ៉ឹម ទិត្យ ជាមួយនឹងសេចក្តីសម្រេចរបស់សហចៅក្រមស៊ើបអង្កេត ថាតើត្រូវបញ្ជូនសំណុំរឿងទាំងនេះទៅជំនុំជម្រះ ឬបញ្ចប់កិច្ចនីតិវិធី។ (iv) ការសម្រេចលើបណ្តឹងឧទ្ធរណ៍ប្រឆាំងនឹងដីកាដោះស្រាយ ក្នុងសំណុំរឿង ០០៤/០១

ជាមួយនឹងសេចក្តីសម្រេចរបស់អង្គបុរេជំនុំជម្រះ ថា តើត្រូវបញ្ជូនសំណុំរឿងទាំងនេះទៅជំនុំជម្រះ ឬបញ្ចប់កិច្ច នីតិវិធី។ ក្នុងករណីដែលសំណុំរឿងណាមួយ ត្រូវបានបញ្ជូនទៅជំនុំជម្រះទាំងមូល ឬដោយផ្នែក ការព្យាករណ៍ ទុកនូវតារាងកំណត់ពេលវេលាក្នុងសំណុំរឿងទាំងនេះ គឺអាចយកមកវាយតម្លៃបាន។

៥៧. ក្នុងអំឡុងឆ្នាំ២០១៨ រំពឹងថា គម្រោងសំខាន់មួយនឹងសម្រេចបានក្នុងសំណុំរឿង ០០២/០២ គឺកាល បរិច្ឆេទកំណត់សម្រាប់បណ្តឹងសាទុក្ខណាមួយប្រឆាំងនឹងសាលក្រម។ អង្គជំនុំជម្រះតុលាការកំពូលនឹងជាប់ រវល់ធ្វើសវនាការបណ្តឹងសាទុក្ខ និងការពិភាក្សាសម្រេច ក្នុងករណីដែលមានបណ្តឹងសាទុក្ខប្រឆាំងនឹងសាល ក្រមសំណុំរឿង ០០២/០២។ ទាក់ទងនឹងសំណុំរឿង ០០៤ គ្រោងការមួយរំពឹងថានឹងសម្រេចបានគឺ៖ (i) ការ សម្រេចលើបណ្តឹងឧទ្ធរណ៍ប្រឆាំងនឹងដីកាដោះស្រាយ ក្នុងសំណុំរឿង ០០៤ ទាក់ទងនឹង យីម ទិត្យ ជាមួយ នឹងសេចក្តីសម្រេចរបស់អង្គបុរេជំនុំជម្រះ ថា តើត្រូវបញ្ជូនសំណុំរឿងទាំងនេះទៅជំនុំជម្រះ ឬបញ្ចប់កិច្ចនីតិវិធី ។ ក្នុងករណីដែលរឿងក្តីត្រូវបញ្ជូនទៅជំនុំជម្រះ ទាំងមូល ឬដោយផ្នែក ការព្យាករណ៍ទុកនូវតារាងកំណត់ពេល វេលាក្នុងសំណុំរឿងទាំងនេះ គឺអាចយកមកវាយតម្លៃបាន។

៥៨. សម្រាប់ឆ្នាំ២០១៩ មានការរំពឹងថានឹងសម្រេចបាននូវគ្រោងការសំខាន់ចំនួនមួយគឺ ការចេញ សាលដីកាលើសំណុំរឿង០០២/០២។

៥៩. ការសួរទុកនូវគ្រោងការសំខាន់ៗនានាដែលរៀបរាប់ខាងលើនេះ មានសង្ខេបជូនក្នុងតារាងដែល ភ្ជាប់ជាមួយនឹងផែនការនេះស្រាប់។

តារាងកំណត់ពេលវេលាតាមការគ្រោងទុកសម្រាប់ការបញ្ចប់ផែនការ ដែលមានគ្រោងការសំខាន់ៗ

សំណុំរឿង	២០១៦				២០១៧				២០១៨				២០១៩			
	ត្រីមាស១	ត្រីមាស២	ត្រីមាស៣	ត្រីមាស៤	ត្រីមាស១	ត្រីមាស២	ត្រីមាស៣	ត្រីមាស៤	ត្រីមាស១	ត្រីមាស២	ត្រីមាស៣	ត្រីមាស៤	ត្រីមាស១	ត្រីមាស២	ត្រីមាស៣	ត្រីមាស៤
សំណុំរឿង០០២/០១	កិច្ចនីតិវិធីបណ្តឹងសាទុក្ខ (ក) (ខ)															
(ក) កាលបរិច្ឆេទកំណត់សម្រាប់ចម្លើយតបទៅនឹងសារណាបណ្តឹងសាទុក្ខ																
(ខ) សវនាការលើបណ្តឹងសាទុក្ខ																
សំណុំរឿង០០២/០២	ដំណាក់កាលជំនុំជម្រះ (គ) (ឃ) (ង)				(ជ) បណ្តឹងសាទុក្ខប្រឆាំងនឹងសាលក្រមអង្គជំនុំជម្រះសាលាដំបូង (ឈ)											
(គ) ការបញ្ចប់សវនាការលើភស្តុតាង																
(ឃ) សេចក្តីសន្និដ្ឋានបញ្ចប់ការពិភាក្សាដេញដោល																
(ង) សាលក្រម																
(ច) កាលបរិច្ឆេទកំណត់សម្រាប់បណ្តឹងសាទុក្ខប្រឆាំងនឹងសាលក្រម																
(ឆ) សាលដីកា																
សំណុំរឿង០០៣	កិច្ចស៊ើបសួរ (ឆ) (ជ)				បណ្តឹងឧទ្ធរណ៍ប្រឆាំងនឹងដីកាដោះស្រាយ (ឈ)											
(ជ) ការជូនដំណឹងអំពីការបញ្ចប់ការស៊ើបអង្កេត																
(ឈ) ដីកាដោះស្រាយ ក.ស.ច.ស.																
(ឃ) សេចក្តីសម្រេចរបស់ អ.ប.ជ. ទៅលើដីកាដោះស្រាយ																
សំណុំរឿង០០៤/០១ បំបែក <i>ស៊ីម ថៃម</i>	កិច្ចស៊ើបសួរ (ង) (ជ)				បណ្តឹងឧទ្ធរណ៍ប្រឆាំងដីកាដោះស្រាយ (ច)											
សំណុំរឿង០០៤ គ្មានការបំបែក	កិច្ចស៊ើបសួរ (ឃ) (ង)				បណ្តឹងឧទ្ធរណ៍ប្រឆាំងដីកាដោះស្រាយ (ច)											
<i>អា អា</i>	(ឃ) (ង) (ច)															
<i>យីម ទីក្ស</i>	(ឃ) (ង) (ច)															

(ង) ការជូនដំណឹងអំពីការបញ្ចប់ការស៊ើបអង្កេត។ ពេលវេលាកំណត់អាស្រ័យទៅលើថាតើ សំណុំរឿងនឹងត្រូវបានបំបែកឬទេ។
(ច) ដីកាដោះស្រាយ កសចស។ ពេលវេលាកំណត់អាស្រ័យទៅលើ សំណុំរឿងនឹងត្រូវបានបំបែកឬទេ។
(ខ) សេចក្តីសម្រេចរបស់ អបជ ទៅលើដីកាដោះស្រាយ។